



दक्षिण भारत राष्ट्रमत

ದಕ್ಷಿಣ ಭಾರತ ರಾಷ್ಟ್ರಮತ | ಹಿಂದಿ ದಿನ ಪತ್ರಿಕೆ | बैंगलूर और चेन्नई से एक साथ प्रकाशित

5 घुसपैट के जरिए तृणमूल बदल रही बंगाल की ममता सरकार : मोदी

6 महिला आरक्षण की फिर वही परिणति क्यों?

फ़र्स्ट टेक

साइबर धोखाधड़ी नेटवर्क का भंडाफोड़, 52 गिरफ्तार
 हैदराबाद/भाषा। हैदराबाद पुलिस ने रविवार को कहा कि उसने नौ राज्यों में 52 आरोपियों को गिरफ्तार करके एक अखिल भारतीय साइबर धोखाधड़ी नेटवर्क का भंडाफोड़ किया है। हैदराबाद पुलिस आयुक्त वी सी सज्जानार ने एक विज्ञप्ति में कहा कि 'ऑपरेशन ऑक्टोपस 2.0' के तहत कार्रवाई करते हुए मिलीभगत के आरोप 32 बैंक अधिकारियों, 15 फर्जी खाताधारकों और पांच बिचौलियों को गिरफ्तार किया गया। उन्होंने कहा कि हाल में शुरू किए गए अभियान के तहत उन बैंक अधिकारियों को गिरफ्तार किया गया है

भारत किसी को परेशान नहीं करता, हमला करने वालों को बख्शता नहीं : राजनाथ सिंह

दक्षिण भारत राष्ट्रमत
dakshinbharat.com

राधापुरम (तमिलनाडु)/भाषा। रक्षा मंत्री राजनाथ सिंह ने रविवार को कहा कि भारत किसी को परेशान नहीं करता, लेकिन देश पर हमला करने वालों को बख्शता नहीं है। यह टिप्पणी उन्होंने 'ऑपरेशन सिंदूर' के संदर्भ में की।

सिंह ने यह टिप्पणी जम्मू कश्मीर के पहलगाम में हुई आतंकी हमले के एक साल पूरे होने से कुछ दिन पहले की है। पहलगाम में आतंकवादियों ने 26 पर्यटकों की हत्या कर दी थी और इस घटना ने पूरे देश में आक्रोश पैदा कर दिया था। उन्होंने तमिलनाडु विधानसभा चुनाव के



लिए राधापुरम में भारतीय जनता पार्टी उम्मीदवार के समर्थन में आयोजित एक रोड शो को संबोधित करते हुए कहा, 'ऑपरेशन सिंदूर-याद रखिए, हम किसी को परेशान नहीं करते, लेकिन अगर कोई हमें परेशान करेगा तो हम उसे छोड़ेंगे नहीं। इंतजार कीजिए, आपकी महत्वाकांक्षाएं जरूर पूरी होंगी, मैं आपको भरोसा दिलाता हूँ।'

हम महिलाओं के लिए आरक्षण लागू करेंगे

वासुदेवनल्लूर (तमिलनाडु)/भाषा। रक्षा मंत्री राजनाथ सिंह ने संसद में महिला आरक्षण अधिनियम से संबंधित संशोधन विधेयक के पारित न हो पाने को लेकर कांग्रेस और द्रमुक की आलोचना करते हुए रविवार को कहा कि सरकार इसे लागू

करने के लिए दृढ़ संकल्पित है और 'दुनिया की कोई भी शक्ति हमें ऐसा करने से नहीं रोक सकती।'

तेनकासी जिले में 23 अप्रैल को होने वाले विधानसभा चुनावों के लिए वासुदेवनल्लूर से भारतीय जनता पार्टी (भाजपा) के उम्मीदवार अनंतन अय्यासामी के समर्थन में एक चुनावी रैली को संबोधित करते हुए उन्होंने भद्राचार को लेकर सत्तारूढ़ द्रमुक पर जमकर हमला बोला और लोगों से चुनाव में उसे 'अलविदा' कहने का आग्रह किया। भाजपा के वरिष्ठ नेता ने कहा 'संसद, विधानसभाओं और विधान परिषदों में हमारी माताओं और बहनों के लिए 33 प्रतिशत आरक्षण सुनिश्चित करने के संबंध में संसद में एक विधेयक लाया गया।

मिशन मंडेला
दक्षिण भारत राष्ट्रमत
 दक्षिण भारत का लोकप्रिय हिन्दी पत्रिका
 epaper.dakshinbharat.com

केलाशा मण्डेला, मो. 9828233434

न्यायिक पारदर्शिता
 न्यायिक घरे के भीतर, यदि न्यायालय होगा। तब ही सही फैसले लेना, सचमुच तय होगा। हो सकता ना कोई निरंकुश, सत्य विजय होगा। ऐसा लोकतंत्र दुनिया में, कभी न क्षय होगा।।

होर्मुज जलडमरूमध्य को बंद रखने पर अड़ा ईरान, चंद दिनों में खत्म हो जाएगी युद्धविराम की अवधि

काहिरा/एपी। ईरान ने अपने बंदरगाहों की नाकेबंदी जारी रहने तक होर्मुज जलडमरूमध्य से गुजरने वाले जहाजों पर रोक लगाने के फैसले पर और कड़ा रुख अपना लिया है। अमेरिकी नाकाबंदी और ईरान के कड़े रुख के बीच मध्यस्थ युद्धविराम की अवधि बढ़वाने की कोशिश कर रहे हैं, जो बुधवार को खत्म हो जाएगी। नाकेबंदी के कारण पाकिस्तान की मध्यस्थता में



हो रही कोशिशें जटिल हो गई हैं और अब सवाल खड़ा हो गया है कि दो हफ्ते का संघर्षविराम आगे बढ़ पाएगा या नहीं। ईरान की संसद के अध्यक्ष मोहम्मद बाकिर गालिबाफ ने शनिवार देर रात सरकारी टेलीविजन पर प्रसारित एक साक्षात्कार में कहा, जब हमारे खुद के जहाज होर्मुज जलडमरूमध्य से नहीं गुजर सकते तो दूसरों को भी इस रास्ते से गुजरने देना असंभव है।

कर्नाटक में कावेरी नदी में डूबने से छह लोगों की मौत

मैसूरु/भाषा। कर्नाटक के मैसूरु जिले में कावेरी नदी में दो नाबालिगों समेत छह लोगों की डूबने से मौत हो गई, जबकि दो अन्य की हालत गंभीर है। पुलिस ने यह जानकारी दी। पुलिस ने बताया कि यह घटना अकेश्वर स्वामी मंदिर के निकट हुई, जब हजरत खादर लिंगवल्ली उर्स में शामिल होने आए लोगों का एक समूह नदी में तैरने चला गया। एक पुलिस अधिकारी ने कहा, 'आठ लोग नदी में तैरने के लिए उतरे थे, जिनमें से छह डूब गए। दो लोगों को बचा लिया गया है और इलाज के लिए मैसूरु ले जाया गया है, जहां उनकी हालत गंभीर है।'

SHOP TOP
SUMMER FASHION

HI LIFE
 EXHIBITION
 Fashion | Style | Decor | Luxury

OVER 250+ TOP LABELS

LAST DAY TODAY

THE LaLiT
 ASHOK BANGALORE

10 am - 8 pm | Valet Parking | Entry fee Rs.100

इक्कीसवीं पुण्यतिथि
 आपकी यादों के चिराग हमारे दिलों में हमेशा जलते रहेंगे, प्रण यही है हमारा आपके प्रदर्शित पथ पर हमेशा चलते रहेंगे।

आत्मीय भावांजलि
 हे आदरणीय अर्पित है भावांजलि। स्वीकार करें हे पुण्य आत्मा, हम सबकी यह श्रद्धांजलि।।

स्व. श्री सुमेरमलजी छाजेड़ (S. M. Jain)
 27 जनवरी 1939-20 अप्रैल 2005 (गढ.सिवाना-राजस्थान)

: श्रद्धावन्त :

पुत्र एवं पुत्रवधु : राजेन्द्र जैन-अनिता , पौत्र : यश जैन, पौत्री-पौत्री जंवाई : श्रेया-प्रभुजी,
 भाई : अशोककुमार, रमेशकुमार, भतीज: जितेन्द्रकुमार, विपिनकुमार, साईनाथ, महेश एवं समस्त छाजेड़ परिवार
 पुत्री-दामाद : किरणदेवी-मिलापचन्दजी बंदामुथा, ललितादेवी-अशोककुमारजी कोठारी
 दोहिते : रीतेश जैन, निखिल जैन, अक्षयकुमार, दोहित्री : नेहा

ARKAY GROUP OF COMPANIES
 (MINING / DRYPORTS / FINANCE / STEEL / HOSPITALITY / REAL ESTATE)
 BANGALORE - BELLARY

THE FERN RESIDENCY
 Series by Marriot Hotel of Arkay group
 Seshadripuram, Bangalore

दक्षिण भारत राष्ट्रमत

उपमुख्यमंत्री डीके शिवकुमार ने महिला आरक्षण संशोधन विधेयक को लेकर केंद्र पर साधा निशाना

दक्षिण भारत राष्ट्रमत
dakshinbharat.com

बंगलूर। कर्नाटक के उपमुख्यमंत्री डीके शिवकुमार ने महिला आरक्षण संशोधन विधेयक को लाने के समय और तरीके को लेकर भारतीय जनता पार्टी (भाजपा) नीत केंद्र सरकार की आलोचना करते हुए रविवार को कहा कि विपक्ष को विश्वास में नहीं लिया गया। उन्होंने लोकतांत्रिक ढांचे के तहत इस पर व्यापक रूप से विचार-विमर्श किये जाने की मांग की। उपमुख्यमंत्री ने कहा कि कांग्रेस लगातार महिला आरक्षण का समर्थन करती रही है, लेकिन जिस तरीके से यह विधेयक लाया गया, उस पर आपत्ति है। उन्होंने आरोप लगाया कि विपक्षी दलों के साथ पर्याप्त चर्चा किए बिना इसे

संसद में पेश किया गया। शिवकुमार ने यहां संवाददाताओं से कहा, यह लोकतंत्र है; यह हिटलर-शैली का शासन नहीं है। वे इसे चुनावों के बीच में लाकर पूरे निर्वाचन क्षेत्रों को बदलने की कोशिश नहीं कर सकते। उपमुख्यमंत्री ने कहा कि इस कदम पर सभी दलों के बीच चर्चा होनी चाहिए थी। कांग्रेस की कर्नाटक इकाई के अध्यक्ष शिवकुमार ने कहा, "उन्हें सभी को विश्वास में लेना चाहिए था, लेकिन उन्होंने ऐसा नहीं किया। यही कारण है कि विपक्षी दलों ने बहुत अफवाह फैलायी। इसलिए यह 'इंडि' गठबंधन की जीत है।" लोकसभा और राज्य विधानसभाओं में महिलाओं के लिए 33 प्रतिशत आरक्षण 2029 के संसदीय चुनावों से लागू करने से संबंधित संविधान



संशोधन विधेयक शुरुआत को संसद के निचले सदन में पारित नहीं हो पाया। सदन में 'संविधान (131वां) संशोधन विधेयक 2026', पर हुए मत विभाजन के दौरान इसके पक्ष में 298 और विरोध में 230 वोट पड़े। लोकसभा में संविधान संशोधन विधेयक को पारित करने के लिए दो तिहाई बहुमत की

जरूरत होती है। विधेयक पर मत विभाजन में 528 सदस्यों ने हिस्सा लिया। इस विधेयक को पारित करने के लिए 352 सदस्यों के समर्थन की आवश्यकता थी। संविधान (131वां संशोधन) विधेयक के अनुसार, 2011 की जनगणना के आधार पर परिसीमन के बाद 2029 के आम चुनाव से पहले महिला आरक्षण कानून को लागू करने के लिए लोकसभा की सीट संख्या 543 से बढ़ाकर 816 करने का प्रस्ताव था। महिलाओं के लिए 33 प्रतिशत आरक्षण सुनिश्चित करने के लिए राज्यों और केंद्र शासित प्रदेशों की विधानसभाओं में भी सीटों की संख्या बढ़ाने का प्रस्ताव था। भाजपा के इस आरोप पर कि कांग्रेस महिला विरोधी है, शिवकुमार ने कहा, यह किसी की

निजी संपत्ति नहीं है-महिलाएं देश की संपत्ति हैं। हमने इसे राज्यसभा में पारित किया था और कांग्रेस ने स्थानीय निकायों में पहले ही महिलाओं को 50 प्रतिशत आरक्षण दिया है। आज भी हम इसका समर्थन करते हैं। उन्होंने कहा, हमसे बिना सलाह किए वे निर्वाचन क्षेत्रों का पुनर्निर्धारण करने की कोशिश कर रहे हैं, जिससे उत्तर भारत को अधिक महत्व मिलेगा और दक्षिण भारत का प्रतिनिधित्व कम होगा। इसे कोई भी बर्दाश्त नहीं करेगा। शिवकुमार ने कहा कि राहुल गांधी, मलिकार्जुन खरेगे और दक्षिण भारत के मुख्यमंत्रियों-एम के स्टालिन, ए रवंत रेड्डी तथा सिद्धरामय्या ने भी इस कदम का विरोध किया है और विधेयक की हार को लोकतंत्र की बड़ी जीत बताया है।



कांग्रेस महिला आरक्षण का समर्थन करती है, परिसीमन से जोड़ने पर आपत्ति : सिद्धरामय्या

दक्षिण भारत राष्ट्रमत
dakshinbharat.com

हावेरी। कर्नाटक के मुख्यमंत्री सिद्धरामय्या ने रविवार को कहा कि कांग्रेस महिला आरक्षण का समर्थन करती है, लेकिन परिसीमन से इसे जोड़ने का विरोध करती है। उन्होंने यह भी आरोप लगाया कि ऐसा करने से कुछ राज्यों के साथ अन्याय होगा। उन्होंने पत्रकारों से बातचीत में कहा कि "पार्टी ने लगातार महिलाओं के लिए आरक्षण का समर्थन किया है और भारतीय जनता पार्टी (भाजपा) पर अन्य राज्यों में चुनावों से पहले इस मुद्दे का 'राजनीतिकरण' करने का आरोप लगाया। उन्होंने कहा,

महिला आरक्षण विधेयक राज्यसभा और लोकसभा दोनों सदनों द्वारा 2023 में ही पारित हो चुका था। अब इसे परिसीमन के साथ लाया गया। उन्होंने परिसीमन को इससे जोड़ दिया। हमने कभी भी महिला आरक्षण का विरोध नहीं किया। मैं यह बात बिल्कुल स्पष्ट कर देना चाहता हूँ: हम महिला आरक्षण के विरोधी नहीं हैं।" सिद्धरामय्या ने स्थानीय निकायों में महिलाओं के प्रतिनिधित्व के मामले में भाजपा के रिकॉर्ड पर सवाल उठाते हुए पूर्व प्रधानमंत्री राजीव गांधी को श्रेय दिया, जिन्होंने संवैधानिक संशोधन पेश किए थे, जिससे जमीनी स्तर पर आरक्षण सुनिश्चित हुआ था। उन्होंने पूछा, "स्थानीय निकायों में

महिलाओं के लिए आरक्षण किसने लाया? 73वें और 74वें संवैधानिक संशोधन किसने लागू किए? ये सब राजीव गांधी के प्रधानमंत्री रहते हुए हुआ था। क्या भाजपा ने ऐसा किया? या क्या उन्होंने इसकी मांग भी की थी?" मुख्यमंत्री ने उत्तर प्रदेश का उदाहरण देते हुए तर्क दिया कि परिसीमन से संसदीय सीटों के मामले में उत्तरी राज्यों को असमान रूप से लाभ हो सकता है लेकिन कर्नाटक का प्रतिनिधित्व उसी दर से नहीं बढ़ेगा। उन्होंने कहा, "सीमन से कुछ राज्यों के साथ अन्याय होगा। इसीलिए हम इसका विरोध करते हैं, लेकिन हम महिला आरक्षण का विरोध नहीं करते। हम महिला आरक्षण का समर्थन करते हैं।"



कांग्रेस और विपक्ष ने महिलाओं के साथ विश्वासघात किया: अनुराग ठाकुर

दक्षिण भारत राष्ट्रमत
dakshinbharat.com

बंगलूर। भारतीय जनता पार्टी (भाजपा) के सांसद अनुराग ठाकुर ने रविवार को कांग्रेस और अन्य विपक्षी दलों पर नारी शक्ति वंदन अधिनियम में संशोधन का विरोध करके महिलाओं के साथ विश्वासघात करने का आरोप लगाया। ठाकुर ने कांग्रेस और अन्य विपक्षी दलों पर विधायिका में महिलाओं के लिए आरक्षण सुनिश्चित करने के प्रयासों को बार-बार बाधित करने का आरोप लगाया। पूर्व केंद्रीय मंत्री ठाकुर ने संवाददाता सम्मेलन को संबोधित करते हुए कहा कि विपक्ष महिलाओं के सशक्तीकरण का समर्थन करने में ऐतिहासिक रूप से विफल रहा है

और इस मुद्दे पर जनता को गुमराह करने की कोशिश कर रहा है। उन्होंने कहा, "कांग्रेस, वृणमूल कांग्रेस, द्रमुक (द्रविड़ मुनेत्र कवमम) और समाजवादी पार्टी ने पांचवीं बार महिलाओं के आरक्षण का गला घोट दिया है। उन पर शर्म आती है।" उन्होंने आरोप लगाया कि विपक्षी दलों ने इस कानून में लगातार बाधा डाली है। ठाकुर ने दावा किया कि हालांकि विधेयक को पहले राजनीतिक मजबूरियों के कारण समर्थन मिला था, लेकिन विपक्ष का असली इरादा बेनकाब हो गया है। उन्होंने कहा, जो लोग कभी महिलाओं के साथ खड़े नहीं हुए, वे अब उनके रक्षक होने का दिखावा कर रहे हैं। संसदीय चर्चा का उल्लेख करते हुए उन्होंने प्रधानमंत्री नरेन्द्र मोदी

के सभी दलों से समर्थन की अपील का हवाला दिया। उन्होंने दक्षिणी राज्यों पर परिसीमन के प्रभाव को लेकर विपक्षी दलों द्वारा उठाई गई चिंताओं को भी खारिज करते हुए कहा कि प्रतिनिधित्व में कोई कमी नहीं होगी। उन्होंने कहा, मेरे प्रिय मित्रों, कोई नुकसान नहीं है - केवल लाभ है। उन्होंने कहा कि कर्नाटक, तमिलनाडु, तेलंगाना और आंध्र प्रदेश जैसे राज्यों में सीट की संख्या में वृद्धि होगी, साथ ही महिलाओं, अनुसूचित जातियों और अनुसूचित जनजातियों के प्रतिनिधित्व में भी वृद्धि होगी। भाजपा नेता ठाकुर ने यह भी आरोप लगाया कि विपक्षी दल विधेयक को रोकने के लिए क्षेत्रीय और सामाजिक आधार पर विभाजन पैदा करने का प्रयास कर रहे हैं।

भीषण दुर्घटना में चार लोगों के मारे जाने की आशंका

दक्षिण भारत राष्ट्रमत
dakshinbharat.com

बेन्नारी। कर्नाटक में विजयनगर जिले के होस्पेट तालुका में रविवार सुबह राष्ट्रीय राजमार्ग-50 पर एक बस, लहसुन से लदे ट्रक, एक कार और कई दोपहिया वाहनों की टक्कर में कम से कम चार लोगों के मारे जाने की आशंका है और कुछ अन्य लोग घायल हो गए हैं। पुलिस ने यह जानकारी दी।

पुलिस सूत्रों के अनुसार दुर्घटना की शुरुआत मामूली टक्कर से हुई, लेकिन तेज रफ्तार लॉरी के एक मोटरसाइकिल को टक्कर मारने और फिर एक बस और एक कार से टकराने के बाद स्थिति गंभीर हो गई। पुलिस ने बताया कि टक्कर के बाद लॉरी कार पर गिर गई और उसे

लगभग 100 मीटर तक घसीटती चली गई। प्रारंभिक जांच से पता चलता है कि चालक चिन्नमणि की ओर लहसुन ले जा रहा था और तेज गति से गाड़ी चला रहा था, जिसके कारण उसने वाहन पर से नियंत्रण खो दिया और कई वाहनों की आपस में टक्कर हो गई। पुलिस सूत्रों ने बताया, "ट्रक के पलटने से कार में सवार चारों लोगों की मौके पर ही मौत हो जाने की आशंका है।" उन्होंने बताया कि कुछ लोग घायल हुए हैं, जिनमें से कुछ की चोटें गंभीर हैं। उन्होंने बताया कि घायलों को इलाज के लिए होस्पेट और कोपल के सरकारी अस्पतालों में भर्ती कराया गया है। दुर्घटना के कारण राष्ट्रीय राजमार्ग-50 पर वाहनों की आवाजाही बुरी तरह प्रभावित हुई है।

कावेरी नदी में डूबने से छह लोगों की मौत

दक्षिण भारत राष्ट्रमत
dakshinbharat.com

मैसूरु। कर्नाटक के मैसूरु जिले में कावेरी नदी में दो नाबालिगों समेत छह लोगों की डूबने से मौत हो गई, जबकि दो अन्य की हालत गंभीर है। पुलिस ने यह जानकारी दी। पुलिस ने बताया कि यह घटना अकैथर स्वामी मंदिर के निकट हुई, जब हजूरत खादर लिखवली उर्स में शामिल होने आए लोगों का एक समूह नदी में तैरने चला गया। एक पुलिस अधिकारी ने कहा, "आठ लोग नदी में तैरने के लिए उतरे थे, जिनमें से छह डूब गए। दो लोगों को बचा लिया गया है और इलाज के लिए मैसूरु ले जाया गया है, जहां उनकी हालत गंभीर है।" पुलिस ने मृतकों की पहचान बेंगलूर निवासी ऐमन (13), केआर नगर निवासी अफीक (13), बेंगलूर निवासी यारीनी (23), बेंगलूर निवासी नेहा (22), उट्टी निवासी फातिमा (30) और मैसूरु निवासी उमर (8) के रूप में की है।

उन्होंने बताया कि कुछ लोग घायल हुए हैं, जिनमें से कुछ की चोटें गंभीर हैं। उन्होंने बताया कि घायलों को इलाज के लिए होस्पेट और कोपल के सरकारी अस्पतालों में भर्ती कराया गया है। दुर्घटना के कारण राष्ट्रीय राजमार्ग-50 पर वाहनों की आवाजाही बुरी तरह प्रभावित हुई है।

पटाखा फैक्टरी में भीषण धमाका, 18 से अधिक लोगों की मौत

दक्षिण भारत राष्ट्रमत
dakshinbharat.com

विरुधुनगर। तमिलनाडु के विरुधुनगर के निकट स्थित एक पटाखा फैक्टरी में हुए विस्फोट में 18 से अधिक श्रमिकों की मौत हो गई और छह अन्य गंभीर रूप से घायल हुए हैं। पुलिस ने रविवार को यह जानकारी दी। यह विस्फोट वाद्यकारपत्ती पुलिस थाना क्षेत्र के अंतर्गत कडनरपत्ती में मधुमानिकम के स्वामित्व वाली 'वनजा' पटाखा फैक्टरी में

हुआ। पुलिस और अग्निशमन अधिकारियों के अनुसार, घायल हुए छह लोगों में से चार की हालत नाजुक है और उनका विरुधुनगर सरकारी मेडिकल कॉलेज एवं अस्पताल में इलाज जारी है। प्रारंभिक जांच से पता चला है कि इस पटाखा निर्माण इकाई को नागपुर स्थित पेट्रोलेियम और विस्फोटक सुरक्षा संगठन (पीईएसओ) से लाइसेंस मिला हुआ है। परिसर में कथित तौर पर 100 से अधिक श्रमिक काम कर रहे थे। ऐसा माना जा रहा है कि विस्फोट बरामदे वाले क्षेत्र में हुआ, जहां कथित तौर पर श्रमिक

कच्चे माल से पटाखों को अंतिम रूप दे रहे थे। विस्फोट का प्रभाव इतना भीषण था कि कम से कम तीन कमरे मलबे में तब्दील हो गए और आसपास की कई इमारतों को भारी नुकसान पहुंचा। एक पुलिस अधिकारी ने 'पीटीआई-भाषा' को बताया, "हमने अब तक 18 शव बरामद किए हैं, जिनमें से कई बुरी तरह जल चुके थे और उनकी पहचान करना मुश्किल था।" अधिकारी ने बताया कि घायल छह लोगों में से तीन महिलाएं हैं और वे 60 प्रतिशत तक जल गई हैं। सूत्रों के अनुसार,

अग्निशमन और बचाव कर्मियों ने कई घंटों तक आग बुझाने का प्रयास किया, लेकिन शुरुआती विस्फोट के काफी देर बाद दो पटाखे फटते रहने के कारण बचाव अभियान में काफी बाधा आई। सूत्रों के मुताबिक, आशंका है कि मलबे के नीचे और भी श्रमिक फंसे हो सकते हैं। यह घटना इस क्षेत्र में इस वर्ष की सबसे घातक औद्योगिक दुर्घटना है। यह घटना उसी जिले के वेम्बाकोडुई क्षेत्र में कुछ ही दिनों पहले हुए एक ऐसे ही विस्फोट के बाद घटी है, जिसमें चार लोगों की मौत हो गई थी।

मिलकर इसके खिलाफ मतदान किया और यह सुनिश्चित किया कि यह पारित नहीं हो। क्या इस राज्य की महिलाएं उन्हें कभी माफ कर पाएंगी?" परिसीमन विधेयक पर पलानीस्वामी ने कहा कि केंद्र के इस आधासन के बावजूद कि तमिलनाडु प्रभावित नहीं होगा, द्रमुक ने इसका विरोध किया। मुख्यमंत्री एम. के. स्टालिन पर निशाना साधते हुए उन्होंने कहा कि जनसंख्या आधारित परिसीमन से राज्य के प्रतिनिधित्व में कमी आने की आशंका जतायी गई थी। उनके अनुसार, केंद्र ने स्पष्ट किया था कि तमिलनाडु का प्रतिनिधित्व घटेगा नहीं, बल्कि प्रस्तावित सीट की संख्या 39 से बढ़ाकर 59 किए जाने के साथ यह 7.18 प्रतिशत से बढ़कर 7.23 प्रतिशत हो सकता है। उन्होंने कहा, केंद्र का रुख पूरी तरह से तमिलनाडु के पक्ष में था। स्टालिन पर देश की जनता को निराश करने का आरोप लगाते हुए उन्होंने कहा, आपने (स्टालिन) जनता के सपनों को चकनाचूर कर दिया है और विशेष रूप से महिलाओं के सपनों को। उन्होंने सभा को संबोधित करते हुए कहा, द्रमुक-कांग्रेस गठबंधन को करारा सबक सिखाए, जिसने संसद और राज्य विधानसभाओं दोनों में महिलाओं के लिए 33 प्रतिशत आरक्षण के प्रावधान में

धर्मस्थल में नाबालिग लड़की के यौन उत्पीड़न के आरोप में दो व्यक्ति गिरफ्तार

दक्षिण भारत राष्ट्रमत
dakshinbharat.com

मंगलूर/दक्षिण भारत। कर्नाटक के मंगलूर स्थित धर्मस्थल में एक नाबालिग लड़की से कथित यौन उत्पीड़न के मामले में दो लोगों को यौन अपराधों से बंधा का संरक्षण (पॉक्सो) अधिनियम के तहत गिरफ्तार किया

गया। पुलिस ने रविवार को यह जानकारी दी। पुलिस ने बताया कि आरोपी सुमंत (28) और नवीन (26) पर आरोप है कि उन्होंने 16 अप्रैल को 15 वर्षीय एक लड़की को सेंर के बहाने एक सुनसान जगह पर ले जाकर उसका यौन उत्पीड़न

किया। पुलिस के मुताबिक, शिकायत मिलने पर पुलिस ने मामला दर्ज कर जांच शुरू की और आरोपियों को गिरफ्तार कर लिया। पुलिस ने बताया कि नाबालिग को सहायता प्रदान की जा रही है और मामले की जांच जारी है।

प्रदर्शन



बेंगलूर के फ्रीडम पार्क में रविवार को हिन्दू जनजागृति समिति के राज्य प्रवक्ता मोहन गौड़ा के नेतृत्व में हिन्दू राष्ट्रीय समन्वय समिति द्वारा देश की एम्पलसी कम्पनियों में सामने धर्म परिवर्तन की घटनाओं में सिर्फ महिलाओं को निशाने पर लेने के मामले में विरोध प्रदर्शन किया। इस मौके पर श्रीराम सेना के सुंदरेश नरगल, श्रीनिवास नरुजी, राष्ट्रीय परिषद के विक्रम शेठ्टी, रणरागिनी शाखा की भव्य गौड़ा, दुर्गा वाहिनी ज्योति, विश्व हिंदू परिषद, राष्ट्रीय रक्षण फोर्स के कार्यकर्ता और सभी हिंदू संगठनों के नेताओं समेत 300 से ज्यादा राष्ट्रभक्त लोग मौजूद रहे।

महिलाएं आरक्षण विधेयक को लेकर द्रमुक को माफ नहीं करेंगी : पलानीस्वामी

दक्षिण भारत राष्ट्रमत
dakshinbharat.com

नमकल। आल इंडिया अन्ना द्रविड़ मुनेत्र कवमम (अन्नाद्रमुक) महासचिव ई.के. पलानीस्वामी ने तमिलनाडु में सत्तारूढ़ द्रविड़ मुनेत्र कवमम (द्रमुक) सरकार पर महिला आरक्षण संशोधन विधेयक का विरोध करने का आरोप लगाते हुए रविवार को कहा कि प्रत्येक महिला सत्तारूढ़ पार्टी को माफ नहीं करेगी। पलानीस्वामी ने तिरुचेगोडे निर्वाचन क्षेत्र में एक चुनावी रैली को संबोधित करते हुए सवाल किया, केंद्र सरकार ने आखिर क्या प्रस्ताव रखा था? यह महिलाओं के लिए 33 प्रतिशत आरक्षण देने वाला विधेयक था, फिर भी द्रमुक ने इसे पारित नहीं होने दिया। कांग्रेस और द्रमुक ने ही महिलाओं के उन अधिकारों में बाधा डाली जो उन्हें मिलने वाले थे। अन्नाद्रमुक द्वारा महिलाओं के लिए आरक्षण की इच्छा जताते हुए राज्य के पूर्व मुख्यमंत्री पलानीस्वामी ने कहा कि द्रमुक से जुड़े दलों में इस मुद्दे के प्रति प्रतिबद्धता की कमी है। उन्होंने कहा, "प्रधानमंत्री नरेन्द्र मोदी ने हमसे परामर्श किया और हमने अपनी सहमति दी, जिसके बाद उन्होंने विधेयक पेश किया। हालांकि, द्रमुक ने अपने गठबंधन सहयोगियों के साथ

बाधा डाली। राज्य में कानून व्यवस्था की स्थिति के बारे में पलानीस्वामी ने सामाजिक कल्याण मंत्री द्वारा दिए गए आंकड़े का हवाला देते हुए अपराधों में वृद्धि का आरोप लगाया। उन्होंने दावा किया कि द्रमुक शासनकाल में यौन अपराधों के 24,000 मामले दर्ज किए गए, जिनमें से 18,000 मामले नाबालिग लड़कियों से संबंधित थे और 6,999 मामले पॉक्सो अधिनियम के तहत दर्ज किए गए। उन्होंने कहा, "अपराधियों को पुलिस का कोई भय नहीं है, क्योंकि द्रमुक के सदस्य उनके सहयोगियों के रूप में खड़े हैं। जिस तरह पहले सोने की किलतों से जुड़ी खबरें सुर्खियों में रहती थीं, आज वे हत्याओं, यौन अपराधों और मादक पदार्थों से संबंधित अपराधों की खबरों से भरी रहती हैं।"

अन्नाद्रमुक के चुनावी घोषणापत्र को सूचीबद्ध करते हुए पलानीस्वामी ने कहा कि अगर उनकी पार्टी सत्ता में आती है तो राशन दुकानों के माध्यम से आपूर्ति किया जाने वाला चावल किराना स्टोर में उपलब्ध चावल के बराबर होगा। उन्होंने आधासन दिया, "हम बुनकरों की पेंशन भी 1,000 रुपये से बढ़ाकर 2,500 रुपये प्रति माह करेंगे। अन्नाद्रमुक शिक्षा को प्राथमिकता देगी।"



विपक्ष ने महिलाओं को सिर्फ वोट बैंक समझा, महिला सशक्तिकरण उनका सिर्फ नारा : मजनलाल शर्मा

दक्षिण भारत राष्ट्रमत
dakshinbharat.com

जयपुर। मुख्यमंत्री भजनलाल शर्मा ने विपक्ष पर महिलाओं के मुद्दे पर गंभीर आरोप लगाते हुए कहा कि विपक्ष ने हमेशा महिलाओं को केवल वोट बैंक के रूप में इस्तेमाल किया है, जबकि महिला सशक्तिकरण उनके लिए केवल एक नारा भर रहा है। उन्होंने कहा कि समय आने पर महिलाएं इस मानसिकता का जवाब देंगी। मुख्यमंत्री ने मीडिया से बातचीत में कहा कि जिन दलों की सरकारें लंबे समय तक रही, उन्होंने कभी भी महिलाओं को उनका अधिकार देने के लिए ठोस प्रयास नहीं किए। उन्होंने कहा कि प्रधानमंत्री नरेंद्र मोदी ने महिलाओं को लोकसभा और विधानसभा में आरक्षण देने की दिशा में पहल की, लेकिन विपक्ष ने नकारात्मक रवैया

के कारण यह प्रयास सफल नहीं हो सका।

उन्होंने कहा कि इस मुद्दे से देश की माताओं-बहनों की भावनाओं को गहरी ठेस पहुंची है। विपक्ष ने अपनी राजनीतिक के कारण इसे एक काला अध्याय बना दिया। मुख्यमंत्री ने कहा कि सरकार ने सदन में हर सवाल का जवाब दिया और दलगत राजनीति से ऊपर उठकर समर्थन की अपील की, लेकिन विपक्ष ने महिला विरोधी रुख अपनाया।

भजनलाल शर्मा ने कहा कि भारतीय संस्कृति में महिलाओं को सर्वोच्च स्थान दिया गया है। प्रधानमंत्री मोदी ने भी समाज की प्राथमिकता में महिलाओं को सबसे ऊपर रखा है। उन्होंने कहा कि 2014 के बाद केंद्र सरकार ने 'बेटी बचाओ, बेटी पढ़ाओ' जैसे अभियानों के माध्यम से लिंगानुपात सुधारने और महिलाओं को सशक्त

बनाने के लिए काम किया है।

उन्होंने कहा कि शौचालय निर्माण, उच्चला योजना, लखपति दीदी जैसी योजनाओं के माध्यम से महिलाओं के जीवन में बड़ा बदलाव आया है। इसके बावजूद विपक्ष ने इन योजनाओं का भी विरोध किया और महिलाओं के अधिकारों के प्रति उदासीनता दिखाई। मुख्यमंत्री ने विपक्षी दलों को परिवारवादी बताते हुए कहा कि वे दल महिलाओं को आगे बढ़ते नहीं देखा चाहते। उन्होंने आरोप लगाया कि नारी शक्ति वंदन बिल को भी सोची-समझी रणनीति के तहत रोका गया और बाद में उसी पर राजनीति की गई। उन्होंने कहा कि विपक्ष ने हमेशा देशहित के मुद्दों का विरोध किया है, चाहे वह नागरिकता संशोधन कानून हो या अन्य राष्ट्रीय पहलें। उन्होंने कहा कि महिलाएं इस विधासघात को कभी नहीं भूलेंगी और चुनाव में इसका जवाब देंगी।



पुष्कर घाटी में अनियंत्रित होकर बस घाटी में गिरी, दो महिलाओं की मौत

दक्षिण भारत राष्ट्रमत
dakshinbharat.com

अजमेर। अजमेर में रविवार को एक दर्दनाक सड़क हादसा सामने आया, जहां यात्रियों से भरी एक बस पुष्कर घाटी में अनियंत्रित होकर करीब 150 फीट गहरी खाई में जा गिरी। इस हादसे में एक बच्चे की व एक सवारी की मौत हो गई, जबकि कई यात्री घायल हो गए हैं। घायलों में से पांच की हालत गंभीर बताई जा रही है।

जानकारी के अनुसार, बस में कुल 31 यात्री सवार थे, जो पुष्कर से पीसांगन में मायरा भरने के लिए पुष्कर की ओर जा रहे थे। हादसा पुष्कर से करीब तीन

किलोमीटर पहले, सांझी की छत के आगे घाटी क्षेत्र में हुआ, जहां अचानक बस चालक का नियंत्रण वाहन पर से हट गया और बस खाई में जा गिरी। अजमेर कलेक्टर लोकबन्धु ने हादसे को लेकर जानकारी देते हुए कहा कि दो लोगों की मौत हुई है। आठ एंबुलेंस की मदद से घायलों को उपचार के लिए लाया गया है। जिला प्रशासन और स्थानीय लोगों ने मौके पर पहुंचकर हालात को संभालने में जुटी रही। प्रशासन के अनुसार, हादसे के कारणों की जांच की जा रही है। प्रारंभिक जानकारी में बस के अनियंत्रित होने की बात सामने आई है, हालांकि तकनीकी खराबी या चालक की लापरवाही जैसे पहलुओं की भी जांच की जा रही है।

हादसे के बाद मौके पर अफरा-तफरी मच गई। स्थानीय लोगों ने तुरंत राहत और बचाव कार्य

शुरू किया और घायलों को बाहर निकालकर पुष्कर के सरकारी अस्पताल पहुंचाया। प्राथमिक उपचार के बाद सभी घायलों को बेहतर इलाज के लिए अजमेर के जेएलएन अस्पताल रेफर कर दिया गया। इस दुर्घटना के चलते पुष्कर घाटी मार्ग पर लंबा जाम लगा गया, जिससे यातायात व्यवस्था पूरी तरह प्रभावित रही। पुलिस और प्रशासन की टीमों मौके पर पहुंचकर हालात को संभालने में जुटी रही। प्रशासन के अनुसार, हादसे के कारणों की जांच की जा रही है। प्रारंभिक जानकारी में बस के अनियंत्रित होने की बात सामने आई है, हालांकि तकनीकी खराबी या चालक की लापरवाही जैसे पहलुओं की भी जांच की जा रही है।

शादी में शामिल होने पर समाज से बहिष्कार और लाखों का जुर्माना; पंचों का तुगलकी फरमान से मचा हड़कंप

दक्षिण भारत राष्ट्रमत
dakshinbharat.com

जालोर। जालोर जिले के भीनमाल शहर में अवैध पंचायत का एक चौकाने वाला मामला सामने आया है। भादरड़ा रोड निवासी वरदाराम माली ने पुलिस थाना भीनमाल में रिपोर्ट दर्ज कराते हुए आरोप लगाया है कि समाज के कुछ स्वयंभू पंचों ने उनके परिवार के खिलाफ तुगलकी फरमान जारी कर दिया है। जानकारी के अनुसार, वरदाराम माली के पुत्र और दो पुत्रियों की शादी होने वाली है। इसी को लेकर समाज के कुछ लोगों समर्थन, दीपाराम, बाबुलाल, जगदीश, सोमतराम, सरदाराम और मांगीलाल ने कथित रूप से अवैध पंचायत बुलाकर निर्णय लिया कि जो भी व्यक्ति इस परिवार की शादी में शामिल होगा, उसे समाज से बाहर कर दिया जाएगा और उस पर भारी जुर्माना लगाया जाएगा।

बताया जा रहा है कि पूरा विवाद परिवार के भतीजे विक्रम कुमार के लिये-इन रिलेशनशिप को लेकर शुरू हुआ। इसी मामले को आधार बनाते हुए पंचायत ने विक्रम कुमार पर 3.1 लाख रुपये का जुर्माना लगाया, जबकि उसके बहनोई पर भी 4 लाख रुपये का दंड लगाया गया। साथ ही विक्रम कुमार और पांचाराम को समाज से बहिष्कृत कर उनका डुका-पानी बंद कर दिया



गया। पीड़ित परिवार का आरोप है कि इस मामले में पहले से ही पुलिस थाना भीनमाल में मुकदमा दर्ज है, लेकिन गवाही देने से नाराज स्वयंभू पंच अब पूरे परिवार पर मुकदमा वापस लेने का दबाव बना रहे हैं और लगातार धमकियां दे रहे हैं। स्थिति इतनी गंभीर हो गई कि दुल्हा-दुल्हन सहित परिवार के कई सदस्य रात में थाने पहुंचे और पुलिस को अपनी आपबीती सुनाई। दुल्हा और दुल्हन ने बताया कि पंचायत के इस फरमान के बाद समाज के लोग शादी में आने से डर रहे हैं, जिससे परिवार मानसिक रूप से परेशान है। पीड़ित वरदाराम माली ने पुलिस प्रशासन से आरोपियों के खिलाफ सख्त कार्रवाई की मांग की है। पुलिस ने मामला दर्ज कर जांच शुरू कर दी है और पूरे प्रकरण की विस्तृत जांच के बाद आगे की कार्रवाई की बात कही है।

बच्चों को चिड़चिड़ा और आक्रामक बना रहा है ज्यादा स्क्रीन टाइम

दक्षिण भारत राष्ट्रमत
dakshinbharat.com

जयपुर। बच्चों में बढ़ते 'स्क्रीन टाइम' को लेकर किये गए एक हालिया अध्ययन से पता चला कि लगभग 72 प्रतिशत बच्चे रोजाना औसतन तीन से छह घंटे तक मोबाइल देखते हैं, जिससे उनमें चिड़चिड़ापन और आक्रामकता बढ़ रही है। यहां सवाईमान सिंह चिकित्सा महाविद्यालय एवं अस्पताल के मनोचिकित्सा केंद्र के विशेषज्ञों के अध्ययन में यह बात सामने आई। बच्चों में बढ़ते स्क्रीन टाइम के असर को समझने के लिए मनोचिकित्सा केंद्र की वरिष्ठ मनोवैज्ञानिक डॉ. जयश्री जैन ने करीब एक साल तक केंद्र में आने वाले 10 से 16 साल के 150 बच्चों पर अध्ययन किया। अध्ययन के दौरान बच्चों व उनके अभिभावकों से बातचीत की गयी और उनके व्यवहार का अवलोकन किया गया।

अध्ययन के निष्कर्षों के मुताबिक, ज्यादा स्क्रीन टाइम का असर बच्चों के मानसिक स्वास्थ्य पर दिखाई देने लगा है। इसमें कहा गया कि बच्चों में एकाग्रता की



कमी, चिड़चिड़ापन, ध्यान की कमी, अकेलापन, नींद की समस्या देखने को मिल रही है और उनका व्यवहार भी बदलने लगा है। डॉ. जैन ने बताया कि अध्ययन में शामिल 72 प्रतिशत बच्चे रोजाना तीन से छह घंटे मोबाइल का उपयोग करते थे। 60 प्रतिशत बच्चे ऐसे थे जिनका पढ़ाई के दौरान ध्यान भटकता था। 48 फीसदी बच्चों के व्यवहार में चिड़चिड़ापन और आक्रामकता दिखाई। इसके अलावा 41 फीसदी बच्चे ऐसे थे, जिन्हें देर रात

मोबाइल देखने से नींद आने में समस्या हो रही थी। अध्ययन के मुताबिक, लगभग 35 प्रतिशत बच्चों में परिवार के साथ संवाद की कमी देखी गयी। मनोवैज्ञानिक ने बताया कि मोबाइल की लत के दौरान बच्चे मोबाइल का उपयोग आवश्यकता से अधिक करने लग गए और उसके बिना उनमें बेचैनी की समस्या नजर आई। अध्ययन के अनुसार, ज्यादा समय मोबाइल पर बिताने वाले बच्चों में इसके उपयोग के बारे में माता-पिता से झूठ बोलना, बार-बार

सोशल मीडिया पोस्ट व फीड पर नजर डालना, गुरसा और चिड़चिड़ापन, परिवार और दोस्तों से दूरी, सोने से पहले मोबाइल का उपयोग और देर रात तक जगना जैसी व्यावहारिक समस्याएं हुईं।

उन्होंने कहा, यह स्थिति मानसिक और व्यावहारिक निर्भरता का रूप ले सकती है जो किसी भी अन्य लत जितनी गंभीर होती है। डॉ. जैन ने कहा, सोशल मीडिया, शॉर्ट वीडियो मस्तिष्क में डोपामिन छोड़ते हैं जो आनंद

का रसायन है। इससे बार-बार मोबाइल देखने की इच्छा जागृत होती है। साथ ही जब बच्चे के पास कोई लक्ष्य, खेल या रचनात्मक गतिविधि नहीं होती तो वह मोबाइल के प्रति आकर्षित होता है।

उन्होंने बताया कि बच्चों का स्क्रीन टाइम बढ़ने के साथ ही उनमें शारीरिक गतिविधि कम देखने को मिली। अध्ययन में पता चला कि ऐसे बच्चों का कक्षा एवं पढ़ाई में ध्यान नहीं लगता और उन्हें कुछ भी याद नहीं रहता। उन्होंने बताया कि मोबाइल पर अधिक समय बिताने वाले बच्चों में चिड़चिड़ापन, ध्यान की कमी, नींद की समस्या और सामाजिक अलगाव जैसी परेशानियां बढ़ रही हैं। कई बच्चों में अवसाद और चिंता के लक्षण भी पाए गए। डॉ. जैन ने कहा, बच्चों को मोबाइल और स्क्रीन से दूर रखने के लिए परिवार की भूमिका सबसे अहम है। माता-पिता को बच्चों के लिये स्क्रीन टाइम तय करना चाहिए। घर में फोन बंद करना चाहिए। परिवार के सभी सदस्य भोजन के समय फोन को वहां रखें। बच्चों को खेलकूद, किताबें पढ़ने और रचनात्मक गतिविधियों की ओर प्रेरित करना चाहिए।

अक्षय तृतीया पर बाल विवाह रोकने के लिए सख्त कदम उठाए गए

कोटा। बूंदी जिला प्रशासन ने कहा है कि उसने रविवार को अक्षय तृतीया के अवसर पर बाल विवाह को रोकने के लिए सख्त कदम उठाए हैं। अक्षय तृतीया को स्थानीय रूप से आखा तीज के नाम से जाना जाता है। कई ग्रामीण क्षेत्रों में इस दिन को विवाह के लिए एक शुभ अवसर माना जाता है। इस त्योहार के दौरान या इसके आसपास कई बाल विवाह होते हैं। बूंदी जिले में गुर्जर, मीणा, मेघवाल, माली, रेगर, बरेवा और भील समुदायों के बीच बाल विवाह की खबरें अक्सर आती हैं। अधिकारियों ने कहा कि प्रशासन ने विशेष रूप से उन संवेदनशील ग्रामीण क्षेत्रों में एक बहुस्तरीय निगरानी तंत्र को सक्रिय कर दिया है, जहां दशकों से बाल विवाह प्रचलित हैं। जिला मुख्यालय में एक समर्पित बाल विवाह नियंत्रण कक्ष स्थापित किया गया है, जिसमें 24 घंटे हेल्पलाइन नंबर की सुविधा उपलब्ध है।

इसके अलावा आशा कार्यकर्ताओं और साधिन स्वयंसेवकों सहित जमीनी स्तर के कार्यकर्ताओं को संदिग्ध मामलों की जानकारी देने के लिए जागरूक किया गया है। बूंदी जिले के अधिकारियों ने बताया कि स्थानीय सूत्रों से मिली सूचनाओं के आधार पर उन्होंने इस वर्ष अब तक 21 बाल विवाह रोके हैं।



परशुरामजी शस्त्र और शस्त्र के मर्मज्ञ : राज्यपाल

दक्षिण भारत राष्ट्रमत
dakshinbharat.com

जयपुर। राज्यपाल श्री हरिभाऊ बागडे ने रविवार को बिड़ला सभागार में अक्षय तृतीया और भगवान परशुराम जयंती पर आयोजित राज्य स्तरीय पूजा आरती में भाग लिया। उन्होंने भगवान परशुराम की छवि पर पुष्प अर्पित कर उनकी विधिवत आरती की और प्रदेशवासियों को सुख, समृद्धि और संपन्नता की कामना

की। राज्यपाल ने जयंती समारोह में भगवान परशुराम के जीवन प्रसंगों की चर्चा करते हुए कहा कि वह शस्त्र और शस्त्र के ही मर्मज्ञ नहीं थे, अन्याय और अनाचार का प्रतिरोध करते जीवन में आदर्श की स्थापना के प्रेरक हैं। उन्होंने भगवान परशुराम की अवतरण दिवस की बधाई देते हुए कहा कि अक्षय तृतीया बौद्धिक क्षमताओं के विकास से जुड़ा पर्व है। वेद व्यासजी ने इसी दिन विघ्न विनाशक गणेश को महाभारत लिखने के लिए राजी किया था। राज्यपाल ने कहा कि

परशुराम जी बुद्धि और ज्ञान का समन्वय रखने वाले ऋषि हैं। उनकी जयंती भगवान परशुराम जी को स्मरण करने का अवसर नहीं है, यह उनके आदर्शत्व, तप, शौर्य, और धर्म रक्षा की प्रतिज्ञा को अपने जीवन में उतारने तथा अन्याय के विरुद्ध निर्भीकता से खड़े होने का संकल्प लेने का पर्व है।

उन्होंने कहा कि भगवान परशुराम जी ने जब पृथ्वी पर अधर्म को, अन्याय को और दुष्ट शक्तियों को बढ़ते देखा तो विनाश के लिए अवतार धारण किया था। उनके

हाथ में धारण किया गया फरसा उनकी वीरता, पराक्रम और धर्म की रक्षा के संकल्प का प्रतीक है। उन्होंने भीष्म, द्रोण और कर्ण को शस्त्र विद्या का ज्ञान दिया। उनका मूल नाम 'राम' था। पर, उन्होंने अपने आराध्य भगवान शिव द्वारा प्रदत्त 'परशु' (कुल्हाड़ी) धारण की इसलिए उन्हें परशुराम कहा जाने लगा। इससे पहले राज्यपाल ने परशुराम जी पर निर्मित फिल्म भी देखी। उन्होंने वैदिक संस्कृति के प्रचार-प्रसार के लिए उनके कार्यों को आगे बढ़ाने का आह्वान किया।



जैसलमेर के छात्र ने एआई की मदद से आरएस परीक्षा उत्तीर्ण की

दक्षिण भारत राष्ट्रमत
dakshinbharat.com

जैसलमेर। पोखरण निवासी वीरेंद्र धारणा ने राजस्थान प्रशासनिक सेवा (आरएस) परीक्षा में दूसरा स्थान प्राप्त किया है, और यह उपलब्धि पूरे राजस्थान में चर्चा का विषय बनी हुई है। उन्होंने किसी भी कोर्सेज संरचना में कदम नहीं रखा। एक डेड कार्टेबल के बेटे और वर्तमान में तहसीलदार के पद पर कार्यरत वीरेंद्र की यह यात्रा केवल रैंक हासिल करने तक सीमित नहीं है; यह भारत में प्रतियोगी परीक्षाओं की तैयारी के तरीके को बदलने का प्रतीक है। जहां अधिकांश उम्मीदवार कोर्सेज

केंद्रों पर निर्भर रहते हैं, वहीं वीरेंद्र ने एक अलग रास्ता चुना: अनुशासन और प्रौद्योगिकी के स्मार्ट उपयोग के बल पर स्व-अध्ययन।

उन्होंने कहा, मैंने चैटजीपीटी जैसे टूल्स का इस्तेमाल करके कॉन्सेप्ट्स को गहराई से समझा। जब भी मुझे कोई शंका होती, मैं सवाल पूछता और जवाबों को विस्तार से खोजता। इससे मुझे सतही तैयारी से आगे बढ़ने में मदद मिली। उनका यह तरीका उम्मीदवारों के बीच बढ़ते बदलाव को दर्शाता है, जहां सूचना तक पहुंच अब भूगोल या आर्थिक स्थिति से बाधित नहीं होती। जैसलमेर के सुदूर इलाकों से लेकर राज्य की शीर्ष मैरिट सूची तक, वीरेंद्र की कहानी इस बदलाव का प्रमाण है।

दिलचस्प बात यह है कि वीरेंद्र ने इंटरन्यू राउंड में टॉपर से भी बेहतर प्रदर्शन किया; उन्होंने बाइनेर के दिनेश विश्वेश से नौ अंक अधिक प्राप्त किए, जिन्होंने रैंक 1 हासिल की। इंडस्ट्रियों के बीच का अंतर बहुत कम था, कुल मिलाकर सिर्फ आधा अंक। वीरेंद्र ने बताया कि जब उनसे पूछा गया कि वे उप-विभागीय मजिस्ट्रेट के रूप में बूंदी में पर्यटन को कैसे बढ़ावा देंगे, तो उन्होंने रात्रि पर्यटन, वन्यजीव पर्यटन और ऐतिहासिक बावड़ियों के पुनरुद्धार का सुझाव दिया। उनका विचार विरासत को सतत विकास के साथ जोड़ना था। इस वर्ष के परिणाम राजस्थान के सीमावर्ती जिलों के मजबूत प्रदर्शन को दर्शाते हैं।



मरुधरा में भीषण गर्मी, तापमान 45 डिग्री तक जा सकता है

दक्षिण भारत राष्ट्रमत
dakshinbharat.com

जयपुर। राजस्थान इन दिनों भीषण गर्मी पड़ रही है। गर्मी की संभावना बहुत कम है और मौसम शुष्क बना रहेगा। राजस्थान में पिछले 24 घंटे में जैसलमेर, जोधपुर, बाड़मेर, बीकानेर, फलेदी में हल्के बादल छाए रहे। श्रीगंगानगर, हनुमानगढ़ के अलावा जैसलमेर में सुबह से दोपहर तक कुछ स्थानों पर झूलपरी हवा चली। जबकि कोटा, जयपुर, भरतपुर, अजमेर और उदयपुर संभाग के एरिया में दिनभर आसमान साफ रहा और तेज धूप रही।

वसुंधरा राजे के नाम से फर्जी लेटर ने मरमाई सियासत

जयपुर। राजस्थान की राजनीति में उस समय हलचल तेज हो गई जब पूर्व मुख्यमंत्री वसुंधरा राजे के नाम से एक कथित पत्र सोशल मीडिया पर वायरल हो गया। इस पत्र में संघ प्रमुख मोहन भागवत को संबोधित करते हुए महिला आरक्षण बिल और परिसीमन जैसे मुद्दों पर भारतीय जनता पार्टी की आधिकारिक लाइन से अलग राय व्यक्त की गई थी। पत्र सामने आते ही राजनीतिक माहौल गर्मा गया। कांग्रेस के कई नेताओं और कार्यकर्ताओं ने इसे असली मानते हुए बीजेपी पर निशाना साधा और पार्टी के भीतर मतभेदों के आरोप लगाए।



घुसपैट के जरिए तृणमूल बदल रही बंगाल की संस्कृति, ममता सरकार आदिवासी विरोधी : मोदी

दक्षिण भारत राष्ट्रमत
dakshinbharat.com

पुरुलिया (बंगाल)/भाषा। प्रधानमंत्री नरेन्द्र मोदी ने रविवार को पश्चिम बंगाल की तृणमूल कांग्रेस सरकार पर तीखा हमला बोलते हुए उस पर घुसपैट के जरिए राज्य की भाषा और संस्कृति बदलने, आदिवासी क्षेत्रों की अनदेखी करने और 'महाजंगलराज' चलाने का आरोप लगाया।

प्रधानमंत्री मोदी ने पुरुलिया में एक रैली को संबोधित करते हुए 2026 के विधानसभा चुनाव से

पहले जंगलमहल क्षेत्र में भाजपा की राजनीतिक धार तेज करने की कोशिश की और चुनावी मुकामले को 'विकास बनाम तुष्टीकरण' की लड़ाई बताया। उन्होंने कहा, 'घुसपैट के कारण बंगाल की भाषा और संस्कृति बदल रही है।' उन्होंने आरोप लगाया कि सत्तारूढ़ तृणमूल कांग्रेस की राजनीति ने राज्य के सामाजिक चरित्र को बदल दिया है।

मोदी ने तृणमूल कांग्रेस पर 'तुष्टीकरण की राजनीति' के कारण आदिवासी पहचान और भाषा की अनदेखी करने का आरोप लगाया। उन्होंने कहा, 'संथाली भाषा का अपमान हो

रहा है, जबकि मदरसा शिक्षा के लिए रिकॉर्ड बजट आवंटित किया जा रहा है। यह और कुछ नहीं, सिर्फ तुष्टीकरण है।'

प्रधानमंत्री ने तृणमूल कांग्रेस शासन को बार-बार 'महाजंगलराज' करार देते हुए आरोप लगाया कि पुरुलिया, बांकुड़ा और झाड़ग्राम जैसे आदिवासी बहुल जिलों को सड़क, पेयजल, रोजगार और अन्य बुनियादी सुविधाओं से वंचित रखा गया है।

आदिवासी क्षेत्रों में भाजपा का स्वाभाविक राजनीतिक विकल्प के रूप में पेश करते हुए मोदी ने सत्तारूढ़ दल पर स्थानीय

'सिंडिकेट' के जरिए आदिवासियों की जमीन पर कब्जा करने का आरोप लगाया। उन्होंने आरोप लगाया, 'तृणमूल 'सिंडिकेट' ने आदिवासियों की जमीन पर कब्जा कर लिया है। सत्तारूढ़ दल को 'कट मनी' (रिश्वत) दिए बिना कोई काम नहीं होता। तृणमूल कांग्रेस के जंगलराज में रिश्वत के बिना कुछ नहीं होता। जब रिश्वतखोरी अनिवार्य हो, तो उद्योग कैसे फलेगा-फूलेगा?'

भ्रष्टाचार को बंगाल में बेरोजगारी से जोड़ते हुए मोदी ने स्कूल नौकरी घोटाले का उल्लेख किया और दावा किया कि तृणमूल के 15 वर्षों के शासन में पश्चिम

बंगाल में 'खतरनाक' स्तर की बेरोजगारी देखी गई है। उन्होंने कहा, 'तृणमूल मंत्रियों ने शिक्षकों की भर्ती में लूट की और हजारों युवाओं के साथ धोखा किया।' उन्होंने आरोप लगाया कि बंगाल के हजारों स्कूल बिना शिक्षकों के चल रहे हैं, क्योंकि नौकरियां 'लूट' ली गईं।

मोदी ने जंगलमहल में भाजपा के पारंपरिक समर्थन आधार का भी उल्लेख किया और याद दिलाया कि पुरुलिया, बांकुड़ा और झाड़ग्राम ने कभी भाजपा के लिए भारी संख्या में मतदान किया था क्योंकि वे भय और जबरन वसूली से मुक्ति चाहते थे।



प्रधानमंत्री राजनीतिक प्रचार के लिए सरकारी तंत्र का दुरुपयोग कर रहे हैं : ममता बनर्जी

दक्षिण भारत राष्ट्रमत
dakshinbharat.com

तारकेश्वर (प.बंगाल)/भाषा। पश्चिम बंगाल की मुख्यमंत्री ममता बनर्जी ने रविवार को प्रधानमंत्री नरेन्द्र मोदी पर राजनीतिक प्रचार के लिए सरकारी तंत्र का 'दुरुपयोग' करने का आरोप लगाया।

पश्चिम बंगाल में सत्तारूढ़ तृणमूल कांग्रेस की प्रमुख बनर्जी ने हुगली जिले के तारकेश्वर में एक चुनावी जनसभा को संबोधित करते हुए आरोप लगाया कि प्रधानमंत्री मोदी ने महिला आरक्षण संशोधन विधेयक के संबंध में राष्ट्र को संबोधित करते हुए भारतीय जनता पार्टी (भाजपा) के लिए 'अवैध तरीके से प्रचार' किया। मुख्यमंत्री ने प्रधानमंत्री पर

आदर्श चुनाव आचार संहिता (एमपीसी) का उल्लंघन करने का आरोप लगाते हुए कहा, 'उन्होंने (भाजपा ने) कल सरकारी तंत्र का दुरुपयोग राजनीतिक प्रचार के लिए किया। हम इसकी निंदा करते हैं और निरपेक्ष आयोग में शिकायत दर्ज कराएंगे।'

वर्ष 2029 से लोकसभा और राज्य विधानसभाओं में 33 प्रतिशत महिला आरक्षण लागू करने संबंधी विधेयक के संसद के निचले सदन में पारित नहीं होने के बाद प्रधानमंत्री ने शनिवार को राष्ट्र को संबोधित किया। उन्होंने इस दौरान कांग्रेस और उसके सहयोगियों को चेतावनी दी कि भारत की महिलाएं उन्हें 'भ्रूण हत्या के पाप' के लिए कड़ी सजा देंगी।

बनर्जी ने कहा, 'आपको (प्रधानमंत्री) भारत की जनता को

जवाब देना होगा कि आप अपनी पार्टी के लिए अवैध प्रचार कर रहे हैं।' उन्होंने कहा कि महिला आरक्षण विधेयक सितंबर 2023 में पारित हुआ था, और सवाल किया कि केंद्र सरकार ने इसे अब तक लागू क्यों नहीं किया है।

तृणमूल प्रमुख ने सवाल किया कि 'एक ही विधेयक को कितनी बार पारित करने की आवश्यकता है।' उन्होंने दावा किया कि भाजपा के नेतृत्व वाली सरकार ने परिसीमन विधेयक को लोकसभा में पेश किए गए महिला आरक्षण कानून से जोड़ दिया है। मुख्यमंत्री ने कहा, 'यथा संस्था न होने के बावजूद उन्होंने (केंद्र में सत्तारूढ़ भाजपा ने) लोकसभा में विधेयक लाने की धृष्टता दिखाई।' उन्होंने दावा किया कि भाजपा का 'पतन' शुरू हो गया है।



प्रधानमंत्री मोदी ने झाड़ग्राम में झालमुड़ी का स्वाद लिया

दक्षिण भारत राष्ट्रमत
dakshinbharat.com

कोलकाता/भाषा। पश्चिम बंगाल के झाड़ग्राम में रविवार को अपने चुनाव प्रचार के दौरान अचानक रुकते हुए प्रधानमंत्री नरेन्द्र मोदी ने झालमुड़ी का स्वाद लिया। झालमुड़ी मुरमुड़े, हरी मिर्च और अन्य मसालों से बना एक लोकप्रिय बंगाली 'स्ट्रीट फूड' है।

झाड़ग्राम में प्रधानमंत्री के काफिले के अचानक एक सामान्य सी दुकान के सामने रुकने पर यहां मौजूद लोग और दुकानदार हैरान रह गए, जब मोदी स्टॉल पर जाकर झालमुड़ी की कीमत पूछने लगे। मोदी ने दुकानदार से पूछा, 'भाई, झालमुड़ी खिलाओ, कितने का है?'

अच्छे से बना दो झालमुड़ी।'

अपने सुरक्षाकर्मियों के साथ मौजूद प्रधानमंत्री ने विक्रेता को पैसे सौंपे और उनसे पैसे स्वीकार करने पर जोर दिया। दुकानदार द्वारा यह पूछे जाने पर कि क्या इसे बनाने में सभी सामान्य सामग्री का इस्तेमाल किया जाएगा, प्रधानमंत्री मोदी ने कहा, 'सब कुछ डालिए, बस नमक छोड़कर।' जिसे वह स्वास्थ्य कारणों से नहीं लेते। प्रधानमंत्री ने झालमुड़ी का स्वाद लिया और बाद में इसकी एक तस्वीर 'एक्स' पर पोस्ट की। मोदी ने 'एक्स' पर तीन पोस्ट में कहा, 'रविवार को पश्चिम बंगाल में चार जनसभाओं के व्यस्त कार्यक्रम के बीच, मैंने झाड़ग्राम में स्वादिष्ट झालमुड़ी का आनंद लिया।' उन्होंने इसके साथ एक वीडियो भी साझा किया।

कांग्रेस-सपा समेत विपक्ष का कृत्य द्रौपदी के चीरहरण जैसा : योगी आदित्यनाथ

दक्षिण भारत राष्ट्रमत
dakshinbharat.com

लखनऊ/भाषा। उत्तर प्रदेश के मुख्यमंत्री योगी आदित्यनाथ ने संसद में नारी शक्ति संशोधन विधेयक पारित न होने को लेकर विपक्षी दलों पर निशाना साधते हुए कहा कि कांग्रेस के नेतृत्व वाले 'इंडी' गठबंधन, समाजवादी पार्टी (सपा) और तृणमूल कांग्रेस समेत उनके सहयोगी दलों ने जो कृत्य किया वह भरी सभा में द्रौपदी के चीरहरण की तरह था।

लखनऊ स्थित भाजपा प्रदेश कार्यालय में राष्ट्रीय जनतांत्रिक गठबंधन (राजग) के सहयोगी दलों, केन्द्रीय मंत्री अन्नपूर्णा देवी, भारतीय जनता पार्टी के प्रदेश अध्यक्ष व केन्द्रीय वित्त राज्य मंत्री पंकज चौधरी समेत वरिष्ठ नेताओं की मौजूदगी में आयोजित पत्रकार वार्ता में 'नारी शक्ति वंदन अधिनियम' संशोधन विधेयक पारित न हो पाने को लेकर आदित्यनाथ ने विपक्षी गठबंधन पर तीखा हमला बोला। उन्होंने कहा, 'कांग्रेस के नेतृत्व



वाले 'इंडी' (इंडिया) गठबंधन, समाजवादी पार्टी (सपा) और तृणमूल कांग्रेस (टीएमसी) समेत उनके सहयोगी दलों ने जो कृत्य किया वह भरी सभा में द्रौपदी के चीरहरण की तरह था। आधी आबादी के मन में विपक्ष के इस नारी विरोधी आचरण को लेकर भारी आक्रोश है और इनके कृत्य के लिए कभी माफ नहीं करेगी।'

आदित्यनाथ ने भरोसा दिलाया कि राष्ट्रीय जनतांत्रिक गठबंधन पूरी ताकत के साथ देश और प्रदेश की आधी आबादी के साथ खड़ा है। आदित्यनाथ ने कहा कि

2023 में नारी शक्ति वंदन अधिनियम पारित हुआ लेकिन जब महिला संगठनों, सामाजिक संगठनों ने कहा कि यह अधिनियम 2024 की बजाय 2029 में लागू हो तो उनकी मांग को देखते हुए प्रधानमंत्री जी ने सभी पक्षों से विचार विमर्श करते हुए नारी शक्ति वंदन अधिनियम 2023 में संशोधन करने के लिए प्रयास किया। उन्होंने कहा कि कुछ राज्यों ने मांग उठाई थी कि इस माध्यम से उनके हक को कम ना कर दिया जाए, तो प्रधानमंत्री ने आश्वासन दिया था कि किसी का हक नहीं मारा जाएगा।

चंदौली में बच्चों के विवाद ने लिया हिंसक रूप, गोलीबारी में छह घायल

दक्षिण भारत राष्ट्रमत
dakshinbharat.com

चंदौली/भाषा। उत्तर प्रदेश के चंदौली जिले में रविवार सुबह बच्चों के विवाद ने हिंसक रूप ले लिया, जब एक पक्ष की ओर से लाइसेंसी बंदूक से की गई गोलीबारी में छह लोग घायल हो गए। पुलिस ने इस मामले में 15 लोगों को हिरासत में लिया है। चंदौली सदर के पुलिस क्षेत्राधिकारी (सीओ) देवेन्द्र कुमार ने बताया कि कंदवा थाना क्षेत्र के तेल्हारा गांव की दलित बस्ती के निवासी रामपूरत राम और सुभाष के बीच पिछले कुछ दिनों से विवाद चल रहा था। उन्होंने बताया कि रविवार सुबह दोनों पक्ष आमने-सामने आ गए और पहले लाठी-डंडे चले। इसी दौरान सुभाष पक्ष की ओर से लाइसेंसी बंदूक से गोलीबारी की गई, जिसमें रामदुलार (42), लखंबर (67), पंकज (22), श्यामलाल (50), मनोज (27) और मदन (17) घायल हो गए।

सहारनपुर में बच्चे का इलाज कराने गई

महिला से सामूहिक दुष्कर्ष, मौलवी समेत दो आरोपी गिरफ्तार

सहारनपुर/भाषा। उत्तर प्रदेश के सहारनपुर जिले के फतेहपुर थाना क्षेत्र के एक गांव की महिला ने नागल के सीडकी गांव की मस्जिद में मौलवी और एक युवक पर नशीला पदार्थ पिलाकर सामूहिक दुष्कर्ष करने का आरोप लगाया है। पुलिस ने रविवार को बताया कि पीड़िता की शिकायत पर प्राथमिकी दर्ज कर मामले की जांच शुरू कर दी गई है। पुलिस अधीक्षक (ग्रामीण) मयंक पाठक ने रविवार को बताया कि फतेहपुर की पुलिस ने दोनों आरोपियों को 12 घंटे के भीतर गिरफ्तार कर लिया है।

सहारनपुर के वरिष्ठ पुलिस अधीक्षक (एसएसपी) अभिनंदन सिंह को दी गई शिकायत में पीड़िता ने आरोप लगाया कि उसका एक ही बेटा है, जो काफी बीमार है। गांव के ही एक युवक ने 15 अप्रैल को बेटे

को मौलवी से झाड़ फूंक कराने की सलाह दी। उसी दिन युवक महिला और उसके बेटे को बाइक पर बैठाकर सीडकी गांव की एक मस्जिद में ले गया।

आरोप है कि वहां मौलवी ने पानी में तबीज डालकर उससे पीने को दिया, जिसे पीते ही वह बेहोश हो गई जिसके बाद युवक और मौलवी ने उससे दुष्कर्ष किया। पीड़िता का आरोप है कि आरोपी घटना के वीडियो भी बनाए तथा फोटो भी खिंचीं। पीड़िता के होश में आने पर दोनों ने धमकी दी कि अगर उसने किसी को भी घटना के बारे में बताया तो वे वीडियो वायरल कर मां-बेटे को जान से मार देंगे। इसके बाद युवक उसे गांव के बाहर छोड़कर चला गया। घर पहुंचकर पीड़िता ने पति को पूरी घटना बताई।

हमने 175 रन के स्कोर को 190 रन जैसा बना दिया था लेकिन यह भी कम पड़ा : कार्तिक

दक्षिण भारत राष्ट्रमत
dakshinbharat.com

बंगलूर/भाषा। रॉयल चैलेंजर्स बंगलूर के बल्लेबाजी कोच दिनेश कार्तिक ने अपनी टीम की गेंदबाजी की सहायता करते हुए कहा कि उन्होंने 175 रनों के मामूली लक्ष्य को प्रतिस्पर्धी बना दिया था, लेकिन डेविड मिलर की आखिरी ओवर की ताबड़तोड़ बल्लेबाजी ने दिल्ली कैपिटल्स को इस आईपीएल मैच में जीत दिला दी।

कैपिटल्स ने शनिवार को खेले गए इस मैच को एक गेंद शेष रहते छह विकेट से जीत लिया था।

कार्तिक के हवाले से एक प्रेस विज्ञापन में कहा गया, 'हमें कभी ऐसा नहीं लगा कि हम कुछ रन कम रह गए हैं। हमने कुछ शानदार कैच



पकड़े, बेहतरीन क्षेत्ररक्षण से रन बचाए। हमने 175 रनों को 190 रनों जैसा महसूस कराया, जो कि आप कर सकते हैं।'

फिल साल्ट (38 गेंदों में 63 रन) की आक्रामक पारी से आरसीबी ने चुनौतीपूर्ण पिच पर सम्मानजनक स्कोर खड़ा किया। यह इस सत्र में उनका दूसरा और फ्रेंचाइजी के लिए कुल मिलाकर छठा अर्धशतक था। भारत के पूर्व विकेटकीपर

बल्लेबाजी कार्तिक ने कहा, 'बल्लेबाजी के लिए पिच कठिन थी और हमने पारी के लगभग 75 प्रतिशत हिस्से में अच्छी बल्लेबाजी की। आखिरी पांच ओवरों में शायद हमें उतने रन नहीं मिले, जितने हम चाहते थे, लेकिन हमने बहुत अच्छी गेंदबाजी की और क्षेत्ररक्षण भी कमाल का रहा।' कार्तिक ने कहा, 'हमने अपनी तरफ से हर संभव कोशिश की और टीम के प्रति खिलाड़ियों की प्रतिबद्धता दिखाई। लेकिन अंत में, हमें दो बेहतरीन बल्लेबाज मिले जिन्होंने जमकर बल्लेबाजी की। और टी20 मैच में ऐसा होता ही है।'

धुवनेश्वर कुमार ने 26 रन पर तीन विकेट छटकाते हुए एक बार फिर शानदार गेंदबाजी की। मौजूदा सत्र में उन्होंने तीसरी बार तीन विकेट लेने का कारनामा किया।

असम में लापता निर्वाचन अधिकारी का निर्वहण, क्षत-विक्षत शव मिला

दक्षिण भारत राष्ट्रमत
dakshinbharat.com

दीपू (असम)/भाषा। असम के कार्बी आंगलों जिले में दूरदराज के पहाड़ी इलाके में एक लापता निर्वाचन अधिकारी का निर्वहण और क्षत-विक्षत शव मिला है। अधिकारियों ने रविवार को यह जानकारी दी। अधिकारियों ने बताया कि रोंगवोंगेई इलाके में स्थानीय लोगों ने शनिवार को कार्नीलियस किंगू का शव देखा और प्राधिकारियों को इसकी सूचना दी। अधिकारियों ने बताया कि मौत के कारण का अभी पता नहीं चल पाया है। अधिकारियों के अनुसार, 19 सरपौ कथार एलपी स्कूल मतदान केंद्र पर तैनात तृतीय अधिकारी किंगू नौ अप्रैल से लापता थे। वह विधानसभा चुनाव के लिए मतदान जारी रहने के दौरान अस्थिर महसूस होने की बात कहकर वहां से चले गए थे। किंगू जब दीपू स्थित अपने घर नहीं पहुंचे तब प्राधिकारियों ने तलाश अभियान शुरू किया था लेकिन उनका कुछ पता नहीं चला था।



अंतरिक्ष यात्री ने आईएसएस पर बिहू नृत्य किया, हिमंत विश्व शर्मा ने सराहना की

गुवाहाटी/भाषा। अंतरराष्ट्रीय अंतरिक्ष स्टेशन (आईएसएस) पर एक अमेरिकी अंतरिक्ष यात्री ने बिहू नृत्य किया, जिसकी असम के मुख्यमंत्री हिमंत विश्व शर्मा ने सराहना की है।

राज्य में असमिया नववर्ष के अवसर पर रोंगाली बिहू का उत्सव मनाया जाता है। सोशल मीडिया पर एक वीडियो प्रसारित हो रहा है जिसमें माइक फ्रिंके को गले में पारंपरिक 'गमोसा' (गमछा) पहने और बिहू नृत्य करते हुए देखा जा सकता है और पृष्ठभूमि में बिहू गीत

बज रहा है। फ्रिंके की शादी असम निवासी महिला रेनिता सैंकिया से हुई है।

'बिहू बिन्दिवा' टैग के साथ शर्मा ने 'एक्स' पर वीडियो साझा करते हुए लिखा, 'अंतरराष्ट्रीय अंतरिक्ष स्टेशन में बिहू नृत्य। असम की संस्कृति के प्रति इस विशेष सम्मान के लिए अंतरिक्ष यात्री माइक फ्रिंके की सराहना करता हूँ। बिहू पर प्रधानमंत्री नरेन्द्र मोदी के विशेष ध्यान के बाद लोगों को इसे वैश्विक स्तर पर मनाते देखा अद्भुत है।'

लोकसभा की मौजूदा सीटों के आधार पर महिला आरक्षण लागू किया जाए: कांग्रेस

दक्षिण भारत राष्ट्रमत
dakshinbharat.com

नई दिल्ली/भाषा। कांग्रेस ने रविवार को लोकसभा सीटों की मौजूदा संख्या के आधार पर महिलाओं के लिए आरक्षण तुरंत लागू करने की मांग की और इस मुद्दे पर मोदी सरकार के खिलाफ प्रदर्शन किया।

पार्टी ने आरोप लगाया कि सरकार राजनीतिक कारणों से महिला आरक्षण को जानबूझकर टाल रही है।

विधानमंडलों में 33 प्रतिशत महिला आरक्षण लागू करने और लोकसभा सीटों की संख्या बढ़ाकर 816 करने के लिए संविधान (131वां संशोधन) विधेयक लोकसभा में खारिज होने के दो दिन बाद दिल्ली प्रदेश कांग्रेस कमेटी ने यह विरोध प्रदर्शन किया।

प्रदर्शन में शामिल कांग्रेस के प्रभारी महासचिव (संचार) जयराम रमेश ने कहा, जब यह विधेयक पारित हुआ था, तब हमने (कांग्रेस ने) मांग की थी कि 'नारी शक्ति वंदन अधिनियम' को 2024 के लोकसभा चुनाव से लागू किया



जाए। इस मांग को नजरअंदाज कर दिया गया और हमें कहा गया कि इसे लागू करने की तारीख बाद में तय की जाएगी। करीब 30 महीने तक चुप्पी रही। अचानक 16 अप्रैल की रात इस कानून को अधिष्ठीत

कर दिया गया। रमेश ने आरोप लगाया कि जब यह स्पष्ट हो गया कि परिसीमन से जुड़े प्रावधानों वाला विधेयक विपक्ष की एकता के कारण पारित नहीं होगा, तो सरकार ने जल्दबाजी में महिला आरक्षण कानून को अधिष्ठीत किया और अब दावा कर रही है कि कांग्रेस महिला आरक्षण के खिलाफ है।

दिल्ली कांग्रेस अध्यक्ष देवेन्द्र यादव के नेतृत्व में हुए इस प्रदर्शन में पार्टी कार्यकर्ताओं ने नारे लगाते हुए भाजपा मुख्यालय की ओर मार्च किया। इस दौरान अखिल भारतीय महिला कांग्रेस अध्यक्ष अलका

लांबा, दिल्ली महिला कांग्रेस की अध्यक्ष पुष्पा सिंह और एआईसीसी की प्रवक्ता रागिनी नायक समेत कई वरिष्ठ नेता मौजूद थे।

सभा को संबोधित करते हुए यादव ने कहा कि लोकसभा की मौजूदा 543 सीटों पर तुरंत महिला आरक्षण लागू करने की मांग को लेकर यह प्रदर्शन किया गया है। उन्होंने कहा, आज का हमारा विरोध प्रदर्शन महिला आरक्षण की मांग के लिए है जो कई वर्षों से लंबित है। यह विधेयक 2023 में संसद में पेश हुआ और सर्वसम्मति से पारित हुआ।

पीएमएलए जांच के सिलसिले में

ईडी ने कोलकाता पुलिस उपायुक्त, व्यवसायी के परिसरों पर छापा मारा

कोलकाता/भाषा। प्रवर्तन निदेशालय (ईडी) ने एक धन शोधन मामले की जांच के तहत रविवार को कोलकाता पुलिस के उपायुक्त शान्तनु सिन्हा बिरवार और एक स्थानीय व्यवसायी के कोलकाता स्थित परिसरों पर छापेमारी की। अधिकारियों ने यह जानकारी दी। अधिकारियों ने बताया कि छापेमारी की यह कार्रवाई पश्चिम बंगाल में एक कथित अपराधी और उससे संबंधित गिरोह के खिलाफ धन शोधन मामले की जांच के तहत की गई। अधिकारियों ने बताया कि बालीगंज क्षेत्र स्थित बिरवार के आवास स्थित उनसे संबंधित दो परिसरों और सन एंटरप्राइज नामक कंपनी के प्रबंध निदेशक जायं कामदार के एक परिसर पर धन शोधन निवारण अधिनियम (पीएमएलए) के प्रावधानों के तहत छापा मारा गया।

कामदार को अधिकारियों द्वारा पूछताछ के लिए स्थानीय ईडी कार्यालय ले जाया गया है। उन्होंने बताया कि पश्चिम बंगाल और कोलकाता पुलिस कल्याण समिति के मुख्य समन्वयक और नोडल अधिकारी बिरवार अपने परिसर में मौजूद नहीं थे।

रुतुराज किसी तरह की उलझन में नजर आ रहे हैं : अश्विन

दक्षिण भारत राष्ट्रमत
dakshinbharat.com

नई दिल्ली/भाषा। भारत के पूर्व ऑफ स्पिनर रविचंद्रन अश्विन का मानना है कि चेन्नई सुपर किंग्स (सीएसके) के कप्तान रुतुराज गायकवाड़ ने सनराइजर्स हैदराबाद के खिलाफ आईपीएल मैच में फॉर्म में वापसी करने का एक शानदार मौका गंवा दिया।

सनराइजर्स ने शनिवार को खेले गए मैच में सीएसके को 10 रन से हराया। सनराइजर्स ने पहले बल्लेबाजी करते हुए नौ विकेट पर 194 रन बनाए जिसके जवाब में सीएसके आठ विकेट पर 184 रन ही बना पाया। अश्विन ने कहा कि



गायकवाड़ दबाव में नजर आ रहे हैं। उन्होंने जिरिस्टोर से कहा, 'उनके लिए रन बनाने का यह सबसे अच्छा मौका था। आयुष म्हात्रे की अच्छी शुरुआत को देखते हुए उन्हें जोखिम लेने या तेज गति से रन बनाने की जरूरत नहीं थी। पावरप्ले में उनकी टीम पूरी तरह हावी थी। रुतुराज के पास क्रीज पर

कुछ समय बिताने, कुछ रन बनाने और फॉर्म में वापसी करने का सुनहरा अवसर था।' अश्विन ने कहा, 'आयुष म्हात्रे का विकेट गिरने के बाद, रुतुराज को एक बहुत अच्छी गेंद मिली, वह पुल शॉट अच्छी तरह से खेलता है लेकिन मुझे लगता है कि वह बहुत दबाव में है और उसका दिमाग थोड़ा उलझन में है।' रुतुराज ने आईपीएल के वर्तमान सत्र में अपने पहले छह मैचों में केवल 82 रन बनाए हैं। उनका औसत मात्र 13.67 और स्ट्राइक रेट 112.33 है।

सुविचार

सत्य का मार्ग कठिन हो सकता है, लेकिन अंततः जीत उसी की होती है। झूठ के पांव नहीं होते, वह जल्द गिर जाता है।

दक्षिण भारत राष्ट्रमत

ऑनलाइन दुनिया के गिद्ध

टीसीएस और अमरावती कांड के बाद सोशल मीडिया पर ऐसे मामलों की बाढ़-सी आ गई है, जिनके बारे में पढ़-सुनकर दुःख और आश्चर्य, दोनों होते हैं। कहीं धर्मांतरण का धंधा चल रहा है, तो कहीं अपनी पहचान छुपाकर महिलाओं को धोखा दिया जा रहा है। इंटरनेट ने ऐसे फरेबी और पाखंडी तत्वों को भी सुनहरा मौका उपलब्ध करा दिया है। वे एआई की मदद से फर्जी तस्वीर बनाते हैं और सोशल मीडिया पर झूठा प्रोफाइल तैयार कर युवतियों को दोस्ती और शादी का झांसा देते हैं। ऐसे लोग ऑनलाइन शिकार की तलाश में रहते हैं। उन्हें कभी निराश नहीं होना पड़ता है। दिल्ली पुलिस ने एक ऐसे शख्स को गिरफ्तार किया है, जिसने सोशल मीडिया पर फर्जी प्रोफाइल बनाकर 500 महिलाओं को अपने जाल में फंसाया था। यही नहीं, उनसे 2 करोड़ रुपए भी ठगे थे! यह शख्स डेटिंग और शादी संबंधी ऑनलाइन प्लेटफॉर्म पर सक्रिय रहने वाली महिलाओं पर नजर रखता था। कभी खुद को डॉक्टर बताता, कभी फिल्म निर्माता, वकील, तो कभी कारोबारी के तौर पर खुद का परिचय देता था। वह खुद को ऐसे पेश करता, जैसे कोई बहुत बड़ा अमीर आदमी हो। वह एक ही समय में कई महिलाओं से ऑनलाइन बातें करता था। वह धीरे-धीरे रिश्ते को मधुर बनाता और एक दिन मोटी रकम उधार मांगता था। इस तरह उसने खूब ठगी की। आश्चर्यजनक रूप से, किसी महिला ने रुपए देते समय उसके माता-पिता, खानदान आदि के बारे में जांच-पड़ताल नहीं की। जो रिश्ते सिर्फ धन और शारीरिक आकर्षण से शुरू होते हैं, उनका यही अंजाम होता है। बेटियों को समझाएं कि ऑनलाइन दुनिया में ऐसे कई गिद्ध मंडरा रहे हैं, जिनकी नजर सिर्फ तन और धन पर है।


उन्हें यह भी बताएं कि असल दुनिया में इतने छल-कपट हो रहे हैं तो आभासी दुनिया, जिसमें झूठ बोलना बहुत आसान है, में इनकी कोई सीमा ही नहीं है। ऐसे मामले इसलिए भी ज्यादा बढ़ रहे हैं, क्योंकि जीवनसाथी ढूंढने में अच्छे चरित्र पर ज्यादा जोर नहीं दिया जा रहा है। हाल में मुंबई में एक महिला के पास ऐसे व्यक्ति का प्रस्ताव आया, जिसने अपनी आकर्षक प्रोफाइल फोटो लगाकर दावा किया था कि वह लंदन रहता है और खुद का कारोबार करता है। महिला ने उसकी कोई जांच-पड़ताल नहीं की। भारत में आज भी कई लोग इसे बात से बहुत प्रभावित हो जाते हैं कि कोई व्यक्ति विदेश में रह रहा है। उन्हें लगता है कि उससे जान-पहचान या रिश्तेदारी हो गई तो हमारे लिए विदेश जाने के रास्ते खुल जाएंगे। महिला ने उस व्यक्ति के दवाओं पर विश्वास कर लिया। एक दिन वह उसे 7 लाख रुपए का चूना लगाकर गायब हो गया। उत्तर प्रदेश के गोरखपुर के एक मामले ने तो सबको हिलाकर रख दिया था। सोशल मीडिया पर खुद को आईएएस अधिकारी बताने वाले एक युवक ने देहज में लाखों रुपए ले लिए। लड़की के परिवार ने यह सोचकर कि कोई कमी न रह जाए, शादी से संबंधित कार्यक्रमों पर खूब खर्चा किया। बाद में पता चला कि दूल्हा कोई आईएएस अधिकारी नहीं, बल्कि बहुत बड़ा ठग है। वह युवती को बेचने के लिए ले जाना चाहता था। उसने पहले भी कई युवतियों को इसी तरह धोखा दिया था। वह फिराए पर मकान लेकर शिकार ढूंढता और काम हो जाने के बाद गायब हो जाता था। सोचिए, उस युवती का परिवार समय रहते यह भी पता नहीं लगा पाया कि युवक का घर कहाँ है, माता-पिता कौन हैं, खानदान कैसा है, उनके बारे में अन्य लोगों की क्या राय है? एआई के दौर में ऐसे ठगों से पाला न पड़ जाए, इसके लिए विद्वंसनीय लोगों की ही बात मानें। पूरी जांच-पड़ताल के बाद निश्चिंत रहें। सिर्फ धन और शारीरिक सुंदरता के मोह में फंस गए तो भविष्य में पछताना पड़ सकता है।

ट्वीटर टॉक



आज मैंने जयपुर में भाजपा स्टेट ऑफिस में 'नारी शक्ति वंदन अधिनियम' के विषय पर एक प्रेस कॉन्फ्रेंस की। यह वही ऐतिहासिक बिल है जिसे विपक्ष ने अपनी छोटी और महिला विरोधी सोच के कारण बार-बार पटरी से उतारने और रोकने की कोशिश की है।

-भजनलाल शर्मा



यह हैरानी की बात है और न्यायपालिका द्वारा एजीक्यूटिव पर बेवजह बोझ डालने जैसा है कि इलाहाबाद हाई कोर्ट ने राहुल गांधी के खिलाफ ब्रिटिश नागरिकता के बेबुनियाद आरोपों की सीबीआई जांच का आदेश दिया है।

-अशोक गहलोत



वीरता, तपस्या और धर्म की अटूट शक्ति के प्रतीक भगवान परशुराम जी की जयंती पर सभी प्रदेशवासियों को हार्दिक बधाई। भगवान परशुराम का आशीर्वाद आप सभी के जीवन में निडरता, न्याय और समृद्धि का प्रकाश फैलाए।

-वसुंधरा राजे

प्रेरक प्रसंग

संकल्प से सफलता

हिंदी साहित्य जगत को 'गोदान' जैसा कालजयी उपन्यास और कई कहानियां देने वाले प्रेमचंद पहले सिर्फ उर्दू में लिखते थे और वह भी 'नवाब राय' नाम से। तब उन्हें हिंदी बिल्कुल नहीं आती थी। उनके उर्दू कहानी-संग्रह 'सोच-ए-यतन' पर जब अंग्रेज सरकार ने पाबंदी लगा दी तो उन्होंने अपना नाम नवाब राय से बदलकर प्रेमचंद रख लिया और भविष्य में केवल हिंदी में कलम चलाने की ठानी। उनके इस निर्णय की जानकारी जब किसी साहित्यिक मित्र को मिली तो वे पूछ बैठे कि हिंदी तो आपको बिल्कुल नहीं आती, फिर आप हिंदी में लिखेंगे कैसे? इस पर प्रेमचंद बोले, 'उर्दू और हिंदी जुबान में कोई बुनियादी फर्क तो है नहीं, बस लिपि का फर्क है। इंसान हिम्मत करे तो कोई काम मुश्किल नहीं है... और मुझे पूरा भरोसा है कि जल्द ही मैं देवनागरी लिपि सीख लूंगा।' प्रेमचंद की कही बात सही निकली और हिंदी साहित्य जगत सदा-सदा के लिए उनका ऋणी हो गया।



महिला आरक्षण की फिर वही परिणति क्यों?

अवधेश कुमार

मोबाइल : 9811027208

ल गभग 12 वर्षों के शासनकाल में प्रधानमंत्री नरेंद्र मोदी सरकार के लिए यह पहला अवसर है जब कोई विधेयक पारित होने से लोकसभा में वंचित रह गया। लोकसभा अध्यक्ष ओम बिरला ने घोषणा किया कि विधेयक के पक्ष में 298 तथा विरोध में 230 मत पड़े। हालांकि सदन के बहुमत में विधेयक के पक्ष में वोट डाला किंतु संविधान संशोधन विधेयक होने के कारण दो तिहाई बहुमत यानी चाहिए था और इसलिए यह पारित नहीं हो सका। यानी कुल 528 लोकसभा सदस्य उपस्थित थे तो 352 सदस्यों का समर्थन चाहिए था वैसे उपस्थिति से 34 ज्यादा सांसदों ने सरकार के पक्ष में वोट डाला। अगर सामान्य विधेयक होता तो पारित हो गया होता। 1996 से महिलाओं को लोकसभा और राज्य की विधानसभा में आरक्षण देने का मामला लटका हुआ है और विरोधी किसी न किसी बहाने इसमें अड़चन डालते आ रहे हैं। किसी का तर्क कुछ भी हो निष्कर्ष यही है वही प्रक्रिया फिर दोहराई गई है। अब इसमें गुणात्मक अंतर यह है कि प्रधानमंत्री नरेंद्र मोदी सरकार ने सितंबर 2023 में नारी शक्ति वंदन अधिनियम के नाम से 337 महिलाओं के आरक्षण का कानून संसद द्वारा पारित करवा लिया है। इसलिए उसको लागू तो होना है। किंतु अब विधेयक के गिर जाने से 2029 लोकसभा चुनाव में यह लागू नहीं हो सकता। इसके लिए हमें 2034 की प्रतीक्षा करनी पड़ेगी।

दरअसल, 2023 के अधिनियम में यह प्रावधान था कि अगली जनगणना और फिर परिसीमन हो जाने के बाद इसे लागू किया जाएगा। तब अनुमान यह था कि जनगणना और परिसीमन की प्रक्रिया 2029 तक पूरी हो चुकी होगी इसलिए इसे लागू करने में समस्या नहीं होगी। चूंकि यह पूरी नहीं हुई तो नरेंद्र मोदी सरकार ने इसे संविधान संशोधन के जरिए तत्काल लागू करने का रास्ता चुना। पूरे प्रकरण का कठोर सच यह है कि इन तीनों विधेयकों में ऐसा कुछ नहीं था जिसको आंशका की दृष्टि से देखा जाए और जिसका इस सीमा तक विरोध हो कि काले झंडे और काले बिन्ने तक पाटियां व सांसद लगा लें। इनमें संविधान (131वां संशोधन) विधेयक, 2026 लोकसभा की सीटों की अधिकतम संख्या को बढ़ाकर 850 करने का प्रावधान करता था जिनमें राज्यों के लिए 815 और केंद्र शासित प्रदेशों के लिए 35 सीटें थीं। दूसरा, परिसीमन विधेयक, 2026 नई जनगणना के आधार पर निर्वाचन क्षेत्रों के पुनर्निर्धारण के लिए परिसीमन आयोग के गठन का प्रावधान करता था। और तीसरा, केंद्र शासित प्रदेश कानून (संशोधन) विधेयक, 2026 दिल्ली, जम्मू-कश्मीर और पुडुचेरी जैसे केंद्र शासित प्रदेशों में महिला आरक्षण लागू करने के लिए था। विपक्ष का मुख्य विरोध पहले विधेयक से था। वस्तुतः संसद का विशेष रूप आरक्षित होने के पहले ही विपक्ष ने अविध्वंसनीय रूप से विरोधी रख अपनाकर अपने संसदीय व्यवहार का संकेत दे दिया था। विपक्ष के सभी नेताओं ने, जिनमें महिला सांसद भी शामिल हैं नारी शक्ति वंदन अधिनियम संशोधन संबंधी विधेयकों का जैसा विरोध किया उसमें साफ हो गया कि इनका



थोड़े शब्दों में कहें तो अगर दल वाकई महिला आरक्षण के पक्ष में होते तो विरोध जताते हुए कुछ संशोधन डालकर पारित कर देते। सीटों की संख्या की लिखित गारंटी के प्रश्न पर गृह मंत्री ने कहा कि आप विधेयक पारित करते हैं तो हम नया संशोधन सीटों की संख्या डालकर पेश करने को तैयार हैं। वास्तव में यह कहीं पे निशाना कहीं पे निगाहें वाली बात थी। कांग्रेस और कुछ विपक्षी दलों को दिखाना था कि हम संसद में नरेंद्र मोदी सरकार को पराजित कर सकते हैं। किसी नेता ने महिलाओं को आरक्षण न मिलने पर अफसोस प्रकट नहीं किया।

पारित होना संभव नहीं है। भाजपा के मंत्रियों ने विपक्ष के नेताओं से बात करनी शुरू की। स्वयं प्रधानमंत्री ने दो पोरट से अपील की। इसके पहले वे अपने भाषण में अपील कर चुके थे कि श्रेय आप लोग ले लीजिए लेकिन महिला आरक्षण में बाधा मत बनिए। उन्होंने यहां तक कहा कि मैं इसके लिए तैयार हूँ कि कल आप सबकी तस्वीर समाचार पत्रों में छपवाकर श्रेय दूंगा। लेकिन विपक्ष पहले से मन बनकर बैठा था। उन्होंने अपनी अपील में लिखा कि अपने घर में मां-बहन-बेटी-पत्नी सबको देखिए और उनके अधिकार के लिए विचार कर मतदान करिए।

निष्कर्ष होकर विवेक, तथ्य और तर्क के साथ विचार करनेवालों का निष्कर्ष है कि पूरा विरोध एकपक्षीय अतिवाद से ग्रस्त रहा। लोकसभा में विपक्ष के नेता राहुल गांधी ने तो इसे देश विरोधी और देश को बांटने वाला विधायक तर्क करार दिया। उन्होंने कहा कि ये देश का भूगोल बदलना चाहते हैं जो हम कभी नहीं होने देंगे। इससे अधिक अतिवादी वक्तव्य और कुछ नहीं हो सकता। उनका भाषण भाजपा के वरिष्ठ सांसदों को भी इतना आपसिजनक लगा कि राजनाथ सिंह जैसे नेताओं को लोकसभा अध्यक्ष से अपील करनी पड़ी कि इन्हें रिकॉर्ड से हटाया जाए। राहुल गांधी के भाषण के एक बड़े अंश को असंसदीय करार देकर हटा दिया गया। सदन में विपक्ष के नेता के भाषण के अंशों को असंसदीय श्रेणी में ला दिया जाए इससे

दुख स्थिति कुछ नहीं हो सकती। अगर इरादा विधेयक पर बल कर इसमें उचित संशोधन करना हो तो आपके भाषण में उससे संबंधित सुझाव होते हैं। सरकार की राजनीतिक आलोचना में समस्या नहीं है। किंतु पूरी बहस सामान्य आलोचना ही नहीं विधेयक के विषय वस्तु से भी काफी दूर चला गया था। प्रश्न उठाया जा रहा था कि आखिर 850 सीटों का आपका आधार क्या है? इसी तरह के दक्षिण के राज्यों को इसमें नजरअंदाज किया जा रहा? बजट सत्र में गृह मंत्री अमित शाह ने विपक्ष के नेताओं से बान्धनीत शुरू की तो बताया होगा कि हर राज्य की 50 प्रतिशत लोकसभा एवं विधानसभा की सीटें बढ़ाने का फार्मूला तय हुआ है। सोचा गया कि आज परिसीमन हो तो लोकसभा एवं विधानसभाओं की कितनी सीटें बढ़ सकती हैं। गृह मंत्री ने स्पष्ट किया कि अगर उत्तर प्रदेश की सीटें 80 से 120 हो रही हैं तो तमिलनाडु की 39 से 59 सीटें होगी। इसी तरह अन्य राज्यों के भी विवरण दिए गए। हंगामा इस पर भी था कि 2011 की जनगणना को आधार क्यों बनाया गया? गृह मंत्री का उत्तर था कि 2011 की जनगणना का आधार बनाने तो तमिलनाडु की सीटें केवल 49 होती, यही सच है।

यहां दो बातें समझने की हैं। एक, वर्तमान 543 सीटों में 337 आरक्षण क्यों नहीं दिया गया? 2023 में जब विधेयक पारित हुआ तभी उसमें जनगणना और परिसीमन का प्रावधान था। विपक्ष

ने विरोध नहीं किया? 1996 से उसके विरोध के पीछे सबसे बड़ा कारण यही था कि आपसी बातचीत में नेता बोलते थे कि 543 में से 33 प्रतिशत महिलाओं को मिल गया तो अनेक पुरुष नेताओं को घर बैठ जाना पड़ेगा और राजनीति का नाश हो जाएगा। पिछड़ों के आरक्षण आदि का बहाना बनाया गया। तो पुराने अनुभवों का ध्यान रखते हुए मोदी सरकार ने रास्ता निकाला कि 543 सीटें जस की तस रहें और बढ़ी 272 सीटें महिलाओं के लिए आरक्षित होश संहमति हुई तभी 2023 में कानून बन सका। आज यह तर्क देने वाले अपनी सरकारों में इसके लिए तैयार नहीं थे। वर्ष 1996 में विरोध करने वाले उस संयुक्त मोर्चा सरकार के साथी थे तो 2008 से 2010 तक विरोध करने वाले संयुक्त प्रगतिशील गठबंधन के साथी। इनमें समाजवादी पार्टी, राष्ट्रीय जनता दल और कुछ समय तक जनता दल यूनाइटेड अग्रणी रहे। दूसरे दलों के सांसद भी साथ देते रहे। अटल बिहारी वाजपेयी सरकार ने 1998 और 1999 में महिला आरक्षण विधेयक चलाया किंतु आम सभमति नहीं बन सकी। 2010 में राज्यसभा में भाजपा के समर्थन से विधेयक पारित हुआ किंतु उनके साथी दलों ने विरोध किया और लोकसभा में पारित करना मुश्किल था। इस पृष्ठभूमि को जानने वाले यह प्रश्न नहीं उठाएंगे। दूसरे, हर 10 वर्ष पर संविधान लोकसभा एवं विधानसभा क्षेत्रों के जनसंख्या के आधार पर परिसीमन का प्रावधान करता है। 1971 तक नियमित होता रहा। 1976 में आपातकाल के समय प्रधानमंत्री इंदिरा गांधी सरकार ने 42वां संशोधन कर 2001 तक लोकसभा एवं विधानसभाओं की सीटें न बढ़ाने का प्रावधान कर दिया। इस कारण 1981 और 91 में परिसीमन आयोग का गठन नहीं हुआ। 1976 में लगभग 57.5 करोड़ आबादी थी और आज 140 करोड़ से ऊपर।

क्या उस आधार पर आज लोकसभा या विधानसभाओं की सीटें हनी चाहिए? 2001 में वाजपेयी सरकार ने भी परिसीमन आयोग तो बनाया लेकिन केवल क्षेत्र का समायोजन हुआ संख्या नहीं बढ़ाई। हर सरकार इस विषय को स्पष्ट करने से घबरायती रही, क्योंकि दक्षिणी राज्यों की आबादी उत्तर के अनुपात में कम होने के कारण उनको सीटें कम मिलती और विरोध होता। मोदी सरकार ने उसी का रास्ता निकाला। थोड़े शब्दों में कहें तो अगर दल वाकई महिला आरक्षण के पक्ष में होते तो विरोध जताते हुए कुछ संशोधन डालकर पारित कर देते। सीटों की संख्या की लिखित गारंटी के प्रश्न पर गृह मंत्री ने कहा कि आप विधेयक पारित करते हैं तो हम नया संशोधन सीटों की संख्या डालकर पेश करने को तैयार हैं। वास्तव में यह कहीं पे निशाना कहीं पे निगाहें वाली बात थी। कांग्रेस और कुछ विपक्षी दलों को दिखाना था कि हम संसद में नरेंद्र मोदी सरकार को पराजित कर सकते हैं। किसी नेता ने महिलाओं को आरक्षण न मिलने पर अफसोस प्रकट नहीं किया। जैसे लोकतंत्र की विजय बताते हुए नए दौर की शुरूआत बताया जा रहा है। प्रियंका वाड्ढा ने इसे ऐतिहासिक दिन बताया। थोड़े शब्दों में कहें तो महिलाओं के आरक्षण पर विरोधियों का जो रुख हमने 1996 से देखा लगभग वही अलग रूप में फिर संसद में था और इसी की परिणति विधेयक के गिरने के रूप में सामने आई।

नजरिया

युद्ध के बारूद से बढ़ता पर्यावरण का तापमान

संजीव ठाकुर

मोबाइल : 90094 15415

पश्चिम एशिया के आकाश में बारूद के बादल और जलते तेल-कुओं से उड़ता धुआँ केवल युद्ध का दृश्य नहीं रचता, बल्कि वह पृथ्वी के तापमान, वायुमंडलीय संतुलन और जल चक्र को भी गहराई से प्रभावित करता है। आज जब दुनिया पहले ही ग्लोबल वार्मिंग के संकट से जूझ रही है, तब युद्ध और सैन्य टकराव इस संकट को कई गुना बढ़ा रहे हैं। यह स्थिति केवल पर्यावरणीय चिंता नहीं, बल्कि आने वाले समय में एक गंभीर जल संकट की चेतावनी भी है। पश्चिम एशिया जहाँ मध्य पूर्व के देश जैसे इराक, ईरान, सऊदी अरब और इजराइल स्थित हैं पहले ही जल संसाधनों के मामले में संवेदनशील क्षेत्र रहा है। यहाँ की भौगोलिक बनावट शुष्क है, वर्षा सीमित है और भूजल पर निर्भरता अधिक है। ऐसे में जब युद्ध होते हैं, तो केवल मानव जीवन ही नहीं, बल्कि जल स्रोत भी प्रभावित होते हैं। बमबारी से नदियाँ और जलाशय प्रदूषित होते हैं, तेल के रिसाव से समुद्री जल दूषित होता है और धुएँ के कारण वायुमंडल में कार्बन की मात्रा बढ़ जाती है।

यह बढ़ता हुआ कार्बन उत्सर्जन सीधे-सीधे पृथ्वी के तापमान को बढ़ाता है, जिससे जल चक्र असंतुलित हो जाता है। कहीं अत्यधिक वर्षा होती है तो कहीं सूखा पड़ता है। इस असंतुलन का सबसे बड़ा प्रभाव जल संसाधनों पर पड़ता है। (संयुक्त राष्ट्र की रिपोर्टों में भी यह चेतावनी दी गई है कि यदि युद्ध और पर्यावरणीय विनाश इसी तरह जारी रहे, तो आने वाले दशकों में जल संकट वैश्विक संघर्ष का प्रमुख कारण बन सकता है) भारत जैसे देश के लिए यह स्थिति और भी चिंताजनक है। भारत में पहले ही भूजल दोहन तेजी से हो रहा है। नीति आयोग की रिपोर्ट के अनुसार देश के कई बड़े शहरों में भूजल स्तर खतरनाक रूप से नीचे जा रहा है। यदि वैश्विक तापमान इसी तरह बढ़ता रहा, तो भारत में मानसून का पैटर्न और अधिक



अनिश्चित हो जाएगा।

भारत का लगभग 60 प्रतिशत कृषि कार्य वर्षा पर निर्भर है। यदि वर्षा समय पर नहीं होती या अत्यधिक होती है, तो फसलें नष्ट होती हैं और जल संकट गहराता है। इसके साथ ही, हिमालय के ग्लेशियर जो गंगा, यमुना और ब्रह्मपुत्र जैसी नदियों के स्रोत तेजी से पिघल रहे हैं। यह स्थिति हिमनद पिघलने का संकेत है, जो प्रारंभ में बाढ़ और बाद में स्थायी जल संकट का कारण बन सकता है। युद्ध का एक और अप्रत्यक्ष प्रभाव यह है कि इससे वैश्विक सहयोग कमजोर होता है। जब देश आपसी संघर्ष में उलझे रहते हैं, तब वे जलवायु परिवर्तन जैसे वैश्विक मुद्दों पर मिलकर काम नहीं कर पाते। उदाहरण के लिए, पेरिस समझौते जैसे प्रयास तभी सफल हो सकते हैं जब विश्व के देश आपसी सहयोग और आपस में बातचीत बनाए रखें। लेकिन युद्ध की स्थिति में यह सहयोग आपसी सामंजस्य के अभाव

के कारण पीछे छूट जाता है।

भारत के संदर्भ में जल संकट केवल पर्यावरणीय समस्या नहीं, बल्कि बड़ी सामाजिक और आर्थिक चुनौती भी है। ग्रामीण क्षेत्रों में जल की कमी से पलायन बढ़ सकता है, जिससे शहरी क्षेत्रों पर दबाव बढ़ेगा। इसके अलावा, जल संसाधनों को लेकर राज्यों के बीच विवाद भी बढ़ सकता है।

इस संकट से निपटने के लिए भारत को बहुआयामी रणनीति अपनानी होगी। सबसे पहले, जल संरक्षण को प्राथमिकता देनी होगी जैसे वर्षा जल संचयन, पारंपरिक जल स्रोतों का पुनर्जीवन और जल के पुनर्चक्रण की व्यवस्था। इसके साथ ही, किसानों को जल-संरक्षण आधारित खेती की ओर प्रोत्साहित करना होगा। साथ ही, भारत को वैश्विक स्तर पर भी सक्रिय भूमिका निभानी होगी। जलवायु परिवर्तन के खिलाफ अंतरराष्ट्रीय मंचों पर

पश्चिम एशिया के आकाश में उठते बारूद के बादल हमें यह चेतावनी दे रहे हैं कि यदि हमने समय रहते शांति और पर्यावरण संरक्षण की दिशा में कदम नहीं उठाए, तो आने वाला समय जल के लिए संघर्ष का समय हो सकता है। पूरा घटनाक्रम हमें केवल चिंता में नहीं डालता, बल्कि यह एक आह्वान भी है शांति का, सहयोग का और प्रकृति के साथ संतुलन स्थापित करने का।

भारत की आवाज महत्वपूर्ण है। यदि भारत जैसे देश शांति और सहयोग की पहल करे, तो यह वैश्विक स्तर पर सकारात्मक प्रभाव डाल सकता है। यह भी समझना अत्यंत आवश्यक होगा कि युद्ध केवल सीमाओं को नहीं जलाता, बल्कि वह भविष्य की पीढ़ियों के लिए जल जैसे मूलभूत संसाधन को भी खतरे में डाल सकता है। पश्चिम एशिया के आकाश में उठते बारूद के बादल हमें यह चेतावनी दे रहे हैं कि यदि हमने समय रहते शांति और पर्यावरण संरक्षण की दिशा में कदम नहीं उठाए, तो आने वाला समय जल के लिए संघर्ष का समय हो सकता है। पूरा घटनाक्रम हमें केवल चिंता में नहीं डालता, बल्कि यह एक आह्वान भी है शांति का, सहयोग का और प्रकृति के साथ संतुलन स्थापित करने का। क्योंकि जल ही जीवन है, और यदि जल संकट बढ़ेगा, तो मानव सभ्यता की नींव ही डगमगा सकती है।

डांस



अक्षय तृतीया के मौके पर हर्ष नाम के संगठन द्वारा आयोजित एक अंतर-जातीय सामूहिक विवाह के दौरान दूल्हा-दुल्हन डांस करते हुए।

ईरान के साथ वार्ता के लिए अमेरिकी प्रतिनिधिमंडल आज पाकिस्तान पहुंचेगा : ट्रंप

दक्षिण भारत राष्ट्रमत
dakshinbharat.com

वाशिंगटन/भाषा। राष्ट्रपति डोनाल्ड ट्रंप ने रविवार को कहा कि अमेरिकी वार्ताकार सोमवार को ईरान के साथ दूसरे दौर की बातचीत के लिए पाकिस्तान पहुंचेंगे। ट्रंप ने धमकी दी कि अगर ईरान अमेरिका द्वारा प्रस्तावित समझौते को स्वीकार नहीं करता है, तो वह ईरान में नागरिक बुनियादी ढांचे को नष्ट कर देंगे। ट्रंप की यह घोषणा अमेरिका और ईरान के बीच 11 और 12 अप्रैल को इस्लामाबाद में हुई प्रत्यक्ष वार्ता के एक सप्ताह बाद आई है, जिसका उद्देश्य संघर्ष को समाप्त करना था, लेकिन इस वार्ता में कोई

समझौता नहीं हो सका। ट्रंप ने 'दुष्ट शोशण' पर एक पोस्ट में कहा, मेरे प्रतिनिधि कल शाम को वार्ता के लिए इस्लामाबाद जा रहे हैं। अमेरिकी राष्ट्रपति ने 'फॉक्स न्यूज' से कहा, जेरेड कुशनर और स्टीव विटकोफ पश्चिम एशिया की ओर रवाना हो रहे हैं। उनकी बैठक मंगलवार सुबह शुरू होगी। यह एक बहुत ही सरल समझौता है, वे इसके अधिकांश बिंदुओं पर सहमत हो गए हैं। अमेरिका और ईरान के बीच आठ अप्रैल को हुए दो सप्ताह के संघर्षविराम समझौते की अवधि 22 अप्रैल को समाप्त होगी। होमरुज जलडमरूमध्य वार्ता के पहले दौर के दौरान प्रमुख विवादों में से एक था और शनिवार को इसे लेकर जारी गतिरोध तब और बढ़ गया, जब

ईरान ने संकरे जलमार्ग को पार करने की कोशिश कर रहे जहाजों पर गोलीबारी की, जबकि अमेरिका ने ईरानी बंदरगाहों की नाकाबंदी जारी रखी। रविवार को ट्रंप ने कहा, ईरान की 'किलिंग मशीन' का अंत करने का समय आ गया है। ट्रंप ने धमकी दी कि अगर ईरान अमेरिका द्वारा प्रस्तावित समझौते को स्वीकार नहीं करता है, तो वह ईरान के नागरिक ढांचे को नष्ट कर देंगे। अमेरिकी राष्ट्रपति ने कहा, हम एक बहुत ही उचित और तर्कसंगत प्रस्ताव दे रहे हैं, और मुझे उम्मीद है कि वे इसे स्वीकार करेंगे, क्योंकि, अगर वे ऐसा नहीं करते हैं, तो अमेरिका ईरान के हर एक बिजली संयंत्र और हर पुल को ध्वस्त कर देगा।



बॉक्स ऑफिस पर भूत-बंगला का 21 करोड़ रुपए का कलेक्शन

मुंबई/एजेन्सी

अक्षय कुमार, राजपाल यादव और यामिका गब्बी स्टार फिल्म 'भूत बंगला' ने दर्शकों का दिल जीतने के साथ ही बॉक्स ऑफिस पर अच्छी शुरुआत की है। फिल्म का पहले दिन का कलेक्शन शानदार रहा है, जिसमें पेड़-प्रीव्यू भी शामिल है। फिल्म में शानदार कॉमेडी से दिल जीतने वाले राजपाल यादव ने फिल्म का शानदार कलेक्शन शेर किया है अक्षय कुमार अभिनेता फिल्म 'भूत बंगला' ने बॉक्स ऑफिस पर शानदार शुरुआत की है और दुनिया भर में लगभग 21.60 करोड़ रुपए का कलेक्शन किया है। राजपाल यादव ने फिल्म के कलेक्शन से जुड़ा पोस्ट शेयर किया है, जिसमें

फिल्म का पहले दिन का कलेक्शन पेड़-प्रीव्यू के साथ शेर किया है। अभिनेता ने कलेक्शन शेर करने के साथ लिखा, बॉक्स ऑफिस कलेक्शन उतना ही चौंकाने वाला है जितना सिनेमाघरों में हंसी-मजाक का माहौल है। मीडिया रिपोर्ट्स की मानें तो फिल्म ने देशभर में पेड़-प्रीव्यू के दौरान लगभग 3 करोड़ से ज्यादा का कलेक्शन किया है, लेकिन पेड़-प्रीव्यू के कलेक्शन को लेकर अभी तक मेकर्स की तरफ से कोई जानकारी साझा नहीं की गई है। बता दें कि फिल्म भूत बंगला से दर्शकों को बहुत सारी उम्मीदें हैं क्योंकि अभिनेता लंबे समय बाद निर्देशक प्रियदर्शन के साथ पद पर लौट रहे हैं। अक्षय कुमार और प्रियदर्शन की जोड़ी ने जब भी साथ

काम किया है, तब दर्शकों को सिनेमाघरों में हंसी से लोटपोट देखा है। दोनों ने साथ में आखिरी बार 'खुदा-मीठा' में काम किया था। इस जोड़ी ने मिलकर 'हेरा-फेरी', 'दे दना दन', 'गरम मसाला', 'हे बेबी' और 'भूल-भुलैया' जैसी हिट फिल्मों में साथ में दी है। यही कारण है कि दर्शकों को फिल्म से बहुत ज्यादा उम्मीदें हैं। पहले फिल्म को मेकर्स 10 अप्रैल को रिलीज करने वाले थे, लेकिन 'धुरंधर द रिजेंज' की धमाकेदार कमाई और बॉक्स ऑफिस पर तेजी से बढ़ती रफ्तार की वजह से फिल्म की रिलीज को आगे बढ़ा दिया गया था। फिल्म को 17 अप्रैल को रिलीज किया गया और एक दिन पहले, यानी 16 अप्रैल, को फिल्म का पेड़-प्रीव्यू रखा गया था।

सरगुन मेहता ने सर्वश्रेष्ठ अभिनेत्री का पुरस्कार मिलने पर जताई खुशी

मुंबई/एजेन्सी

अभिनेत्री सरगुन मेहता ने पंजाबी कॉमेडी-ड्रामा फिल्म 'सरबाला जी' के लिए इंडियन नेशनल सिने अकादमी (आईएनसीए) अवार्ड में सर्वश्रेष्ठ अभिनेत्री का पुरस्कार अपने नाम किया। शुक्रवार को अभिनेत्री ने अवॉर्ड मिलने की खुशी फैंस के साथ शेयर की। अभिनेत्री ने अपने इंस्टाग्राम पर अवॉर्ड समारोह की साथ कुछ तस्वीरें पोस्ट कीं। इसमें अभिनेत्री पति रवि दुबे के साथ नजर आ रही हैं। कुछ तस्वीरों में सरगुन फिल्म की पूरी टीम के साथ अवॉर्ड थामे मुस्कुराते हुए नजर आ रही हैं। सरगुन ने लिखा, रज्जो को इतना प्यार देने के लिए धन्यवाद। पूरी सरबाला जी की टीम का भी दिल से धन्यवाद। पंजाब, आपसे बहुत प्यार है। सरगुन की पोस्ट देखने के बाद उनके दोस्त और साथी कलाकारों ने तुरंत कमेंट सेक्शन पर प्रतिक्रिया दी। पंजाब सिनेमा की अभिनेत्री निनुत पाल कोर और कंठेट क्रिएटर ने हार्ट इमोजी के साथ प्रतिक्रिया दी। अभिनेता तरसेम सिंह जस्सर ने लिखा, बहुत-बहुत बधाई। आपको आगे भी ऐसे ही ढेर सारी सफलताएं



मिलती रहें, यही कामना है।

इंडियन नेशनल सिने अकादमी अवॉर्ड बॉलीवुड और 11 अन्य क्षेत्रीय फिल्म उद्योगों को एक मंच पर लाकर सहयोग और ज्ञान-साझाकरण को बढ़ावा देती है। इसका लक्ष्य भारतीय सिनेमा को एकीकृत करना और एक पारदर्शी, प्रतिष्ठित वार्षिक पुरस्कार मंच प्रदान करना है।

मंदीप कुमार द्वारा निर्देशित फिल्म में अभिनेत्री ने रज्जो नाम की लड़की का किरदार अदा किया, जो अपने शालीन अभिनय और हास्य से दर्शकों को मंत्रमुग्ध करती हैं। फिल्म में सरगुन से अलावा, गिप्पी ग्रेवाल, अम्मी दिर्क, निमल खेरा और गुग्गु गिल जैसे कलाकार भी मुख्य भूमिकाओं में हैं।



ताज

गोवा की साध्वी सैल को रविवार को भुवनेश्वर के कलिंगा इंस्टीट्यूट ऑफ इंटरटेनमेंट टेक्नोलॉजी में 61वें फेमिना मिस इंडिया 2026 के दौरान फेमिना मिस इंडिया वर्ल्ड 2026 का ताज पहनाया गया।

बॉलीवुड के 'कॉमेडी किंग' हैं अरशद वारसी

मुंबई/एजेन्सी

'मुझा भाई एम.बी.वी.एस.' का सकिट का किरदार हो या 'गोलमाल' सीरीज के माधव, कॉमेडी के मामले में अरशद वारसी को टक्कर दे पाना बहुत मुश्किल है। इन दोनों ही किरदारों ने अरशद की जिंदगी बदल दी, लेकिन एक समय ऐसा था, जब अभिनेता ने सब कुछ छोड़ दिया था और उनकी दुनिया पूरी तरीके से बदल गई थी। 19 अप्रैल को मुंबई में जन्मे अरशद वारसी के लिए हिंदी सिनेमा में पैर जमाना आसान नहीं था, और उन्होंने कभी नहीं सोचा था कि वे एक्टिंग की दुनिया में कदम रखेंगे, लेकिन कहते हैं कि भाग्य में जहां जाना

लिखा होता है, वहां के दरवाजे आपके लिए खुलते ही चले जाते हैं। अभिनेता के साथ भी वैसा ही हुआ। माता-पिता की बीमारी और उनके असमय छोड़कर जाने की वजह से अरशद ने छोटी उम्र में काम करना शुरू कर दिया था। अरशद ने खुद खुलासा करते हुए बताया था कि उनके पिता एक अच्छे बिजनेसमैन नहीं थे और उन्होंने पूरे परिवार को बर्बाद कर दिया था। अभिनेता के पिता ने सारा पैसा बिजनेस में डूबा दिया और बोन कैंसर से जूझने लगे, जबकि मां किडनी की बीमारी से ग्रस्त थी। हर हफ्ते मां का डायलिसिस होता था और घर में सैविंग के नाम पर कुछ नहीं था। उन्होंने कहा था, उस वक्त मैं



कोरियोग्राफर था। गाने कोरियोग्राफर और प्ले करता था। मेरी सारी कमाई मां के एक हफ्ते के डायलिसिस पर खर्च हो जाती थी। हर हफ्ते यही प्रक्रिया दोबारा होनी थी। उस वक्त लगा कि क्या जिंदगी है, एक छोटे से घर में जिंदगी बिताना।

माता-पिता के निधन ने अभिनेता को तोड़ दिया था, क्योंकि कोई आस-पास नहीं था, जो मदद कर सके। उसी पल ने अरशद वारसी को एक रात में बड़ा कर दिया था। अरशद वारसी ने बचपन में माता-पिता के साथ गहरा लगाव महसूस नहीं किया था क्योंकि वे बोर्डिंग स्कूल में पढ़े थे। अभिनेता इतना अकेला महसूस करते थे, खुद को चिड़ियां लिखते थे और अपने दोस्तों से डाक के जरिए पोस्ट करते थे। एक पुराने इंटरव्यू में अभिनेता ने बताया था कि मुझे वो लोग समझ नहीं आते, जो कहते हैं कि वे अपने माता-पिता के बिना नहीं रह सकते। कभी-कभी उनके माता-पिता उनकी छुट्टियां

भूल जाते थे, जिसकी वजह से उन्हें स्कूल में ही छोड़ दिया जाता था जबकि बाकी बच्चे घर चले जाते थे। वे खुद को चिड़ियां भी लिखते थे। मैं साल में सिर्फ दो बार घर जाता था। इतना सब झेलने के बाद भी उन्होंने हार नहीं मानी और ज्या बचन की वजह से फिल्मों में एंट्री ली। अभिनेता की पहली फिल्म थी तेरे मेरे सपने। यह फिल्म अमिताभ बच्चन की कंपनी एबीसीएल बैनर के तले बनी थी, जिसके बाद अभिनेता 'बेताबी', 'मेरे दो अनमोल रत्न', और 'हीरो हिंदुस्तानी' जैसी फिल्मों में दिखे, लेकिन सकिट के किरदार ने सिनेमा में उन्हें जीवनदान दिया।

रचनात्मकता के साथ किशोर एआई सहायकों का करते हैं इस्तेमाल

दक्षिण भारत राष्ट्रमत
dakshinbharat.com

सिडनी। चैटबॉट स्टार्टअप कैरेक्टर डॉट एआई के संस्थापकों ने 2022 में एक ऐसा प्लेटफॉर्म शुरू किया, जहां कोई भी कृत्रिम बुद्धिमत्ता (एआई) द्वारा संचालित संवादात्मक पात्र बना सकता है। यह ऐप तेजी से लोकप्रिय हुआ और देखते ही देखते इसके दो करोड़ से अधिक उपयोगकर्ता हो गए, जिन्होंने एक करोड़ से अधिक चैटबॉट पात्र बनाए। इन पात्र को बनाने वाले कई उपयोगकर्ता युवा थे, लेकिन फिर स्थिति बदल गई। नवंबर 2025 में, इसके उपयोग से जुड़े युवाओं के आत्महत्या के बढ़ते मामलों और कानूनी दबाव के चलते, कैरेक्टर डॉट एआई ने 18 वर्ष से कम उम्र के उपयोगकर्ताओं पर प्रतिबंध लगा दिया। यह निर्णय सुरक्षा में सुधार के कई प्रयासों के बाद लिया गया, जिसमें माता-पिता के निबंधन और सख्त सामग्री फिल्टर शामिल थे। यह प्रतिबंध किशोरों को संभावित नुकसान

से बचाने का एक प्रयास है। लेकिन वे जो अधिक रचनात्मक, मनोरंजक और भावनात्मक रूप से एआई का इस्तेमाल कर रहे थे, उन्हें भी चुप करा दिया गया है। एसोसिएशन फॉर कंप्यूटिंग मशीनरी सीएचआई कॉन्फ्रेंस 2026 की कार्यवाही में प्रकाशित हमारे नए शोध में युवाओं द्वारा एआई के साथ किए जा रहे नए प्रयोगों को संकलित और संरक्षित किया गया है, ताकि हम बेहतर भविष्य की दिशा में आगे बढ़ सकें। वर्ष 2026 में, अमेरिका के दस में से तीन किशोर प्रतिदिन एआई का उपयोग कर रहे। एआई का उपयोग सहायक के रूप में करने का विचार मीडिया की सुर्खियों और ऐप स्टोर पर छाया हुआ है, जहां सैकड़ों ऐप उपलब्ध हैं। एआई सहायकों को लेकर मीडिया में दो मुख्य चिंताएं सामने आती हैं। पहली यह कि युवा अपनी असली दोस्तियों की जगह एआई को अपना सकते हैं। दूसरी यह कि ज्ञान देने वाले चैटबॉट के साथ ज्यादा बातचीत करने से किशोरों के सामाजिक कौशल कमजोर हो सकते हैं। ये चिंताएं महत्वपूर्ण हैं। लेकिन युवाओं द्वारा एआई के उपयोग के कारणों में साथ की तलाश का

हिस्सा आश्चर्यजनक रूप से कम है। प्यू रिसर्च सेंटर के एक हालिया सर्वेक्षण में पाया गया कि किशोरों द्वारा एआई के शीर्ष उपयोग सूचना प्राप्त करना (57 प्रतिशत), होमवर्क करना (54 प्रतिशत) और मनोरंजन के लिए (47 प्रतिशत) हैं। केवल एक छोटा प्रतिशत (12 प्रतिशत) भावनात्मक समर्थन या सलाह के लिए एआई का उपयोग करता है। रोमांस और अकेलेपन से राहत अक्सर किशोरों द्वारा एआई के उपयोग के सबसे कम प्रेरणा स्रोतों में शामिल हैं: क्रमशः 4-6 प्रतिशत और 8-11 प्रतिशत। जब सार्वजनिक चर्चा में एआई चैटबॉट को लगभग पूरी तरह से साथी के रूप में प्रस्तुत किया जाता है, तो इससे किशोरों द्वारा एआई के साथ बिताए जाने वाले समय के अधिकांश भाग की अनदेखी होने का खतरा रहता है। हमारी टीम ने यह समझना का प्रयास किया कि जब युवा स्कूल के बाहर एआई का उपयोग करने के लिए स्वतंत्र होते हैं, तो वे इसके साथ क्या करना पसंद करते हैं - मनोरंजन करना, प्रयोग करना और अपनी कल्पना के पात्र बनाना।



मटका किंग ने प्राइम वीडियो इंडिया पर नंबर 1 पर एंट्री मारी

मुंबई/एजेन्सी

मुंबई नई-नई रिलीज हुई सीरीज मटका किंग ने आते ही गेम पलट दिया है। 17 अप्रैल 2026 को लॉन्च होते ही सिर्फ 24 घंटे में प्राइम वीडियो इंडिया पर सबसे ज्यादा देखने जाने वाली सीरीज बन गई।

इतना ही नहीं, ये शो बेल्जियम जैसे इंटरनेशनल मार्केट्स में भी टॉप टैंड कर रहा है। यानी देसी कहानी, ग्लोबल धमाका! इस सीरीज को बनाया और डायरेक्ट किया है नागराज पोपटराव मंजुले ने, और लीड रोल में हैं विजय वर्मा जो आते ही स्क्रीन पर अपना जादू चला दिया है।

सोशल मीडिया पर भी मटका किंग की धूम मची हुई है, हर तरफ

बस इसी की बातें हो रही हैं। नागराज मंजुले और अभय कोराने द्वारा लिखी गई ये कहानी हमें 601-701 के बॉम्बे में ले जाती है जहां शुरू होती है बूज भुडी की कहानी। ये सिर्फ एक आदमी की कहानी नहीं, बल्कि मटका की दुनिया, बड़े सपने और सही-गलत के बीच की जंग का पूरा सफर है। लोगों को इसका विटेंज सेटअप, दमदार कहानी और एक्टिंग काफी पसंद आ रही है। खासकर विजय वर्मा के किरदार की गहराई ने सबका ध्यान खींचा है।

सीरीज में कृतिका कामरा, साई ताम्हणकर, सिद्धार्थ जाधव और गुलशन ग़ोवर भी अहम किरदार में नजर आ रहे हैं। मटका किंग को प्रोड्यूस किया है सिद्धार्थ रॉय कपूर ने अपने बैनर रॉय कपूर फिल्मस के तहत यही बैनर जिसने द स्काई इज पिंक, रॉकेट बॉयज, पिप्पा, अरुण्यक, ये बेलें और लार्ड फिल्म शो जैसे प्रोजेक्ट्स दिए हैं, और अब अगली ऑफर तीन कौवे की तैयारी में है।

ये शो एक जबरदस्त टीमवर्क का नतीजा है जिसमें सिद्धार्थ रॉय कपूर, नागराज मंजुले, गर्गी कुलकर्णी, अश्विनी सिवदानी और आशीष आर्यन शामिल हैं, अपने-अपने बैनर्स रॉय कपूर फिल्मस, अटपट और एसएमआर एंटरटेनमेंट के साथ। शुरुआत इतनी तगड़ी है कि साफ दिख रहा है मटका किंग सिर्फ इंडिया में ही नहीं, बल्कि ऊंचे लेवल में अपनी पकड़ बना रहा है। अब तो बस मुंह पल्लिसिटी का गेम शुरू है और लगता है ये रेट अभी थमने वाली नहीं!

वरुण-मृणाल का 'वियाह करवाड़ो जी' रिलीज

मुंबई/एजेन्सी

पहले लुक से ही बज्र बना चुकी फिल्म है जवानी तो इश्क होना है अब लेकर आई है 'वियाह करवाड़ो जी' एकदम फुल-ऑन शादी वाला एंथम, जो भारत से लेकर विदाई तक हर फंक्शन में बनेगा। गाने में वरुण धवन और मृणाल ठाकुर की जोड़ी पूरी रंगत में नजर आती है रंग, हंगामा और नॉन-स्टॉप जश्न! वरुण अपने पूरे स्टाइल के साथ एंट्री मारते हैं, वहीं मृणाल पहली बार स्क्रीन पर जीवंत करने तक, कई टैलेन्टेड लोगों की मेहनत इसमें शामिल है। अब इसे दर्शकों के साथ शेयर करने का बेसब्री से इंतजार है।मिका सिंह ने कहा, ये गाना पूरी तरह शादी असीस कोर की आवाज में सजा, वायू के लिखे और व्हाइट नॉइज कलेक्टिव्स के कंपोज किए इस गाने का हुक ऐसा है कि सीजन शुरू होने से पहले ही हर संगीत प्लेलिस्ट में अपनी जगह पकड़ी कर लेगा। टिप्स म्यूजिक लिमिटेड के कुमार तौरानी ने कहा, टिप्स के पास शादी के गानों की लंबी और शानदार विरासत है। मैं और पुरा भररोसा है कि 'वियाह करवाड़ो जी' भी हमारे इस खजाने में एक और शानदार जोड़ बनेगा और लोगों की खुशियां भरी यादों का हिस्सा

बनेगा। मिका की एनर्जी और वरुण का किरिमा इसे पक्का हिट बनाते हैं, वहीं असीस की आवाज और मृणाल की मौजूदगी गाने में नई ताजगी लाती है। टिप्स फिल्मस लिमिटेड के रमेश तौरानी ने कहा, हम बेहद उत्साहित हैं इस रंग-बिरंगे भारतीय शादी एंथम को पेश करने के लिए। म्यूजिक बनाने से लेकर इसे स्क्रीन पर जीवंत करने तक, कई टैलेन्टेड लोगों की मेहनत इसमें शामिल है। अब इसे दर्शकों के साथ शेयर करने का बेसब्री से इंतजार है।मिका सिंह ने कहा, ये गाना पूरी तरह शादी असीस कोर की आवाज में सजा, वायू के लिखे और व्हाइट नॉइज कलेक्टिव्स के कंपोज किए इस गाने का हुक ऐसा है कि सीजन शुरू होने से पहले ही हर संगीत प्लेलिस्ट में अपनी जगह पकड़ी कर लेगा। टिप्स म्यूजिक लिमिटेड के कुमार तौरानी ने कहा, टिप्स के पास शादी के गानों की लंबी और शानदार विरासत है। मैं और पुरा भररोसा है कि 'वियाह करवाड़ो जी' भी हमारे इस खजाने में एक और शानदार जोड़ बनेगा और लोगों की खुशियां भरी यादों का हिस्सा

'वियाह करवाड़ो जी' का आइडिया सीधा थाजवानी निकलती जा रही है, तो वियाह करवाड़ो जी! एक मजेदार, रिलेटेबल नजरिया, जो फेस्टिव वाइब में लिपटा हुआ है। खुशी है कि ये गाना लोगों से तुरंत जुड़ रहा है। व्हाइट नॉइज कलेक्टिव्स ने बताया, हम चाहते थे कि इस ट्रैक की साउंड बंध्य भी लगे और तुरंत पकड़ में भी आए। 'वियाह करवाड़ो जी' ऐसा गाना है जो लोगों को डांस फ्लोर पर खींच लाएक बडी फेट इंडियन थेंडिंग की एनर्जी के साथ, एकदम फ्रेश ट्रिस्टा तो तैयार हो जाइए हर जश्न को बिजली से भी तेज डांस फ्लोर में बदलने के लिए, क्योंकि है जवानी तो इश्क होना है की पार्टी अभी बस शुरू हुई है! डेविड धवन के निर्देशन में बनी इस फिल्म में वरुण धवन, मृणाल ठाकुर और पूजा हेगड़े मुख्य भूमिकाओं में हैं। टिप्स फिल्मस लिमिटेड द्वारा निर्मित और मैक्सिमिलियन फिल्मस (यूके) के साथ सह-निर्मित यह फेमिली एंटरटेनर कॉमेडी, रोमांस और ड्रामा का फुल पैकेज है। फिल्म 22 मई को सिनेमाघरों में रिलीज होगी।



हनुमंतनगर में सम्पन्न हुआ बाल शिक्षण संस्कार शिविर

दक्षिण भारत राष्ट्रमत
dakshinbharat.com

बेंगलूरु। स्थानीय वर्धमान स्थानकारी जैन श्रावक संघ हनुमंतनगर के तत्वावधान में जैन युवक मंडल के सहसंयोजन में कर्नाटक जैन स्वाध्याय संघ द्वारा संचालित दस दिवसीय बाल शिक्षण

संस्कार शिविर का समापन जैन स्थानक में हुआ। इस मौके पर स्वाध्याय संघ के मंत्री मीठालाल पट्टा, कान्तिलाल गुगलिया, दिनेश शिंदेसरा अतिथि के रूप में उपस्थित थे।

अध्यक्षता हनुमंतनगर के अध्यक्ष गौतमचंद्र सिंघवी ने की। संघ के मंत्री सुरेश धोका ने शिविर सहयोगियों को धन्यवाद दिया।

शिक्षक संजय कुमार कचोलिया, शिक्षिका वंदना चोपड़ा ने शिविर की जानकारी दी। शिविर में अध्यापन सेवाएँ प्रदान करने वाले सभी शिक्षकों और सभी शिविरार्थियों को पुरस्कार दिया गया। युवक मंडल के अध्यक्ष शीतल रांका ने सभी को धन्यवाद दिया। इस अवसर पर अनेक संघ व मंडल के अनेक पदाधिकारी उपस्थित थे।



स्वच्छता आंदोलन परिवार ने किया पौधारोपण कार्यक्रम

दक्षिण भारत राष्ट्रमत
dakshinbharat.com

हब्बली। स्वच्छता आंदोलन परिवार के सदस्यों ने अपने 30वें कार्यक्रम के अंतर्गत वार्ड नं. 44 की पार्श्व उमा मुकुंद की

उपस्थिति में मधुरा एस्टेट पार्क में लगभग 52 पौधे लगाकर पर्यावरण जागरूकता कार्यक्रम आयोजित किया।

इस अवसर पर वी. मुकुंद, वाईबी पाटिल, भारतीय जनता पार्टी के सेंट्रल 73 क्षेत्र के सचिव विनोदकुमार पट्टा, सुनील

गुमरते सहित अनेक सदस्यों ने पौधारोपण कार्यक्रम में भाग लिया। विनोदकुमार पट्टा ने कहा कि आज हम जिन पेड़ों की छाया और शुद्ध हवा का आनंद ले रहे हैं, वे हमारे पूर्वजों द्वारा लगाए गए थे। हमें भी अपनी आने वाली पीढ़ी के लिए पेड़ लगाने होंगे।



वर्षीतप पारणा से पहले आयोजित भक्ति संध्या में बही श्रद्धा व तप की बयार

मुमुक्षु संजय पुंगलिया का हुआ सम्मान

दक्षिण भारत राष्ट्रमत
dakshinbharat.com

बेंगलूरु। शहर के एलएनपुरम श्रीरामपुरम स्थित जेपीपी समग्री सेंटर में एकांत तपस्या करने वाले वर्षीतप आराधकों के लिए निरंतर पारणा की व्यवस्था संचालित करने वाले श्रेयांस पारणा समिति द्वारा अक्षय तृतीया पारणा महोत्सव की पूर्व संध्या में तप अनुमोदनार्थ भक्ति संध्या एवं सांस्कृतिक कार्यक्रम का आयोजन गुरु ज्येष्ठ पुष्कर जैन आराधना केन्द्र में किया गया। कार्यक्रम में जैन समग्री प्रमुखा डॉ. श्रीनिधि, जैन समग्री निदेशिका डॉ. सुयशनिधि आदि के पावन सान्निध्य में परमेश्वर वंदना से कार्यक्रम शुभारंभ हुआ। जेके महावीरचंद्र चोरडिया ने स्वामत भाषण देते हुए बताया कि वर्षीतप आराधकों की साधना आज के इस भौतिकवादी युग में सभी में प्रेरणा का संचार करती है। संसार में रहते हुए भी शरीर से आसक्ति घटाकर आत्मा की ओर उन्मुख होने का पुरुषार्थ है तप आराधना। ऐसे

तपारोपण की साधना में सहायक बनकर श्रेयांस पारणा समिति अपने आप को परम सौभाग्यशाली अनुभव करती है। भक्ति संध्या में समर्पण भक्ति समूह चैत्रई के प्रसिद्ध भजन गायक श्रेणिक नाहर एवं उनके साथी गायकों ने तप अनुमोदना, परमात्मा भक्ति एवं गुरु भक्ति के एक से बढ़कर एक गीतों की प्रस्तुति दी। श्रेयांस पारणा समिति के चेयरमैन रमेशचंद्र सियाल, सहचेयरमैन मीठालाल लोधा, रवेतमल नाहर, महेंद्रकुमार मेहता, पदमचंद्र रातड़िया मुथा, महेंद्रकुमार चोरडिया, महावीरचंद्र श्रीभीमाल, कोमलचंद्र धोका ने वर्षीतप आराधकों की सुदीर्घ तपारोपण के साथ ही 29 अप्रैल को आचार्य पार्श्वचंद्र डॉ. पदमचंद्रमुनि के सान्निध्य में जैन भागवती दीक्षा अंगीकार करने वाले मुमुक्षु संजय पुंगलिया के यशस्वी संयमी जीवन की मंगलकामनाएं की। भक्ति संध्या के प्रकाशचंद्र टोडरवाल, रोशनलाल नाहर आदि पदाधिकारियों ने मुमुक्षु संजय पुंगलिया का सम्मान किया। मुमुक्षु संजय पुंगलिया ने कहा कि संयम जीवन दुखमय नहीं होता है,

अपितु संसार के समस्त दुखों से मुक्ति दिलाने वाला होता है। संयम की साधना क्षणिक सुख का त्याग कर, अनंत सुखमय शाश्वत सुख को प्राप्त कराती है। संयम का मार्ग भले ही सांसारिक लोगों के कष्टमय दिखाई देता है, लेकिन मुमुक्षु को तो उन थोड़े कष्टों के पीछे लहलहाता अपार सुख का सागर दिखाई देता है। संयम की साधक का जीवन सकल जीवों का हितचिंतक एवं संपूर्ण विश्व के लिए मंगलकारी होता है।

समिति के चेयरमैन रमेशचंद्र सियाल ने आभार व्यक्त करते हुए अक्षय तृतीया पारणा महोत्सव में पधारने का सभी को न्यौता दिया। इस अवसर पर अखिल भारतीय श्रेताचर स्थानकारी जयमल जैन श्रावक संघ के राष्ट्रीय महामंत्री प्रकाशचंद्र बोहरा, पूर्व राष्ट्रीय अध्यक्ष वीए केलाशाचंद्र बोहरा व रवेतमल नाहर, पूर्व राष्ट्रीय महामंत्री नवरत्नमल बोकरडिया, मल्ली डागा, गौतमचंद्र रणवाल, गुरु ज्येष्ठ पुष्कर जैन आराधना केन्द्र के अध्यक्ष नेमीचंद्र सालेचा आदि अनेक गणमान्यजन उपस्थित थे।

आत्म बोध का अर्थ स्वयं को जानना है : ब्रह्मर्षि भानुप्रताप

दक्षिण भारत राष्ट्रमत
dakshinbharat.com

बेंगलूरु। शहर के बुल टेंपल रोड स्थित रामकृष्ण मठ में आयोजित अध्यात्म संवाद में यालियर के बालाजी मठ मंदिर धार्मिक एवं पुण्यार्थ लोक न्यास के अध्यक्ष ब्रह्मर्षि भानुप्रताप दुबे ने अपने प्रवचन में कहा कि आत्म बोध एवं परमात्मा के साक्षात्कार के लिए मानव तन लिला है। आत्म बोध का

अर्थ स्वयं को जानना है। समय और दुर्लभ मानव देह के सदुपयोग को हाथ से न गंवाए। उन्होंने कहा कि मानव जीवन का वास्तविक उद्देश्य केवल भौतिक सुख सुविधाओं की प्राप्ति नहीं बल्कि अपने वास्तविक स्वरूप की पहचान करना है, इसी पहचान को आत्मबोध कहा जाता है। जब मनुष्य अपने भीतर स्थित चेतना-आत्मा और उसके परम स्रोत परमात्मा का अनुभव करता है तब वह जीवन के सर्वोच्च सत्य का साक्षात्कार करता है।



भाषा साहित्य मंच की मासिक काव्य गोष्ठी सम्पन्न

दक्षिण भारत राष्ट्रमत
dakshinbharat.com

बेंगलूरु। भाषा साहित्य मंच की मासिक ऑनलाइन गोष्ठी शनिवार को संपन्न हुई। शिल्पी भटनागर ने संचालन किया। मंच की सह संयोजिका डॉ. वल्लभा किरण द्वारा दीप प्रज्वलन एवं शोभा सतीश पाठक द्वारा सरस्वती वंदना की गई। ऋता शेखर ने अध्यक्षता की।

सर्वप्रथम भाषा साहित्य मंच की संस्थापिका अध्यक्ष डॉ. ऊषा श्रीवास्तव ने अध्यक्षीय उद्बोधन दिया।

गोष्ठी में 'विधा मुक्त व विषय मुक्त' विषय पर वल्लभा किरण, शोभा सतीश पाठक, डॉ. ऊषा श्रीवास्तव, सरिता श्रीवास्तव, सुमन मेहरोत्रा, प्रवीणा कुलश्रेष्ठ, विद्या कृष्णा, वीणा सरनी, विजया बाला, शैलजा, शिल्पी भटनागर ने अपनी अपनी प्रस्तुतियां दी।



उपराष्ट्रपति राधाकृष्णन ने श्रीलंका के राष्ट्रपति दिसानायके से मुलाकात की

कोलंबो/भाषा। उपराष्ट्रपति सी. पी. राधाकृष्णन ने रविवार को यहां श्रीलंका के राष्ट्रपति अनुरा कुमार दिसानायके से मुलाकात की और भारतीय आवास परियोजना एवं मछुआरों के मुद्दों सहित दोनों दक्षिण एशियाई पड़ोसी देशों के बीच विभिन्न पहलों पर चर्चा की। दो दिवसीय दौरे पर आज सुबह यहां पहुंचे राधाकृष्णन ने दिसानायके के साथ श्रीलंका में जारी भारतीय परियोजना के कार्यान्वयन पर भी चर्चा की। कोलंबो के भंडारनायके अंतरराष्ट्रीय हवाई अड्डे पर खेल मंत्री सुनील कुमार गामागे और कई अन्य गणमान्य व्यक्तियों ने 49 सदस्यीय प्रतिनिधिमंडल के साथ आए उपराष्ट्रपति राधाकृष्णन का स्वागत किया। अधिकारियों ने बताया कि राधाकृष्णन की यह यात्रा किसी भारतीय उपराष्ट्रपति की श्रीलंका की पहली यात्रा है।

श्रीनगर हवाई अड्डे पर दो अमेरिकी नागरिक हिरासत में

श्रीनगर/भाषा। जम्मू-कश्मीर में श्रीनगर अंतरराष्ट्रीय हवाई अड्डे पर नियमित जांच के दौरान सामान से सैटेलाइट फोन बरामद होने के बाद दो अमेरिकी नागरिकों को हिरासत में ले लिया गया। अधिकारियों ने यह जानकारी दी। उन्होंने बताया कि दोनों को पूछताछ के लिए हिरासत में लिया गया है।



सोमनाथ मंदिर के पुनरुद्धार कार्य में बाधक बने थे नेहरू : योगी

दक्षिण भारत राष्ट्रमत
dakshinbharat.com

लखनऊ/भाषा। उत्तर प्रदेश के मुख्यमंत्री योगी आदित्यनाथ ने देश के प्रथम प्रधानमंत्री जवाहरलाल नेहरू पर सोमनाथ मंदिर के पुनरुद्धार कार्य में 'बाधक' बनने का आरोप लगाते हुए कहा कि उन्होंने (नेहरू) तत्कालीन राष्ट्रपति डॉ. राजेंद्र प्रसाद को मंदिर के प्राण प्रतिष्ठा कार्यक्रम में शामिल होने से मना किया था। मुख्यमंत्री ने रविवार को लखनऊ में आयोजित 'सोमनाथ स्वाभिमान यात्रा उत्तर प्रदेश' की शुरुआत के अवसर पर कांग्रेस पर तीखा हमला करते हुए कहा कि देश की सनातन आस्था पर प्रहार किया गया था। उन्होंने कहा, भारत माता के महान सपूत और देश की अखंडता के शिल्पी लौह पुरुष सरदार वल्लभभाई पटेल ने सोमनाथ मंदिर की दुर्दशा देखकर इसके पुनरुद्धार का संकल्प लिया था, लेकिन इस

मार्ग में बाधक पंडित नेहरू बने।

आदित्यनाथ ने कहा कि सरदार पटेल के दृढ़ संकल्प के चलते पुनरुद्धार का कार्य आगे बढ़ा और मंदिर निर्माण पूरा होने के बाद प्राण प्रतिष्ठा समारोह को भव्य रूप से आयोजित करने की तैयारी की गई। उन्होंने आरोप लगाया कि उस समय आयोजन समिति द्वारा राष्ट्रपति राजेंद्र प्रसाद को आमंत्रित किए जाने के बावजूद कांग्रेस सरकार और नेहरू ने इसमें भी बाधा डालने की कोशिश की।

मुख्यमंत्री ने कहा कि नेहरू का मानना था कि राष्ट्रपति का इस कार्यक्रम में शामिल होना धर्मनिरपेक्षता की भावना के विपरीत होगा। मुख्यमंत्री ने कांग्रेस पर कांग्रेस पर तीखा हमला करते हुए कहा कि देश की सनातन आस्था पर प्रहार किया गया था। उन्होंने कहा, भारत माता के महान सपूत और देश की अखंडता के शिल्पी लौह पुरुष सरदार वल्लभभाई पटेल ने सोमनाथ मंदिर की दुर्दशा देखकर इसके पुनरुद्धार का संकल्प लिया था, लेकिन इस



साधना और सिद्धियों का भंडार है भक्तामर स्तोत्र : आचार्यश्री विमलसागरसूरी

गदग में शुरू हुआ दो दिवसीय वर्षीतप महोत्सव

दक्षिण भारत राष्ट्रमत
dakshinbharat.com

गदग। स्थानीय उत्सव भवन में भक्तामर महापूजन मंडल विधान में साधकों को मार्गदर्शन देते

आचार्य विमलसागरसूरीधरजी ने कहा कि 2200 वर्ष प्राचीन भक्तामर स्तोत्र साधना और सिद्धियों का अद्भुत भंडार है। भगवान महावीर स्वामी के बीच उतराधिकारी आचार्य मानतुंगसूरीधर की विरल रचना है। धार के अधिपति राजा भोज के दरबार में संस्कृत में रचित प्रथम तीर्थंकर आदिनाथ का यह भावपूर्ण प्रार्थना काव्य दिव्य मंत्र, यंत्र, तंत्र, रिद्धि और गहन अर्थों व रहस्यों का पुंज है। जर्मनी के जाने-माने विद्वान हर्मन येकोबी ने जैनदर्शन के विशेष अध्ययन काल के दौरान भक्तामर स्तोत्र की विधिपूर्वक साधना की थी। मंत्रजाप और ध्यान आधारित इस साधना से उन्होंने एक अद्भुत चिकित्सा पद्धति का सफल

निर्माण किया। आज भी जर्मनी के विभिन्न शहरों में हर्मन येकोबी की भक्तामर चिकित्सा पद्धति के केंद्र कार्यरत हैं और उनमें मनुष्य की शारीरिक व्याधियों व मानसिक समस्याओं को दूर करने के सफल प्रयोग हो रहे हैं।

हिरियूर के साप्ताहिक वर्षीतप की साधना के दो दिवसीय महोत्सव का यहां रविवार को भव्य शुभारंभ हुआ। तेरह माह की इस सुदीर्घ साधना की पूर्णाहुति के लिए देश के अनेक क्षेत्रों से दो हजार से अधिक श्रद्धालु गदग आए हैं। रविवार को दादावाडी से उत्सव भवन तक तपस्वियों की विराट शोभायात्रा आयोजित की गई। बड़ी संख्या में तपस्वियों के मित्रों व परिजनों ने भक्तिनृत्य कर अपने हर्ष-उत्साह का इजहार किया। इस साधना में छोटी आयु के अनेक युवक-युवतियां जुड़े हैं। तेरह महीनों तक इन साधकों ने अपने अध्ययन या व्यवसाय के साथ-साथ उपवास, पूजन-विधान, ब्रह्मचर्य पालन, मंत्रजाप,

ध्यान, कायोत्सर्ग, मौन, भूमि शयन, तीर्थयात्रा और संपूर्ण सात्विकता के साथ जीवन जीया है।

भक्तिसंगीत और महाआरती का हुआ आयोजन

शाम को सांझीगीत, प्रभुभक्ति, सामूहिक आरती और लाभार्थियों का सम्मान का कार्यक्रम हुआ। मुम्बई के कलाकार हेनरी शाह ने अपनी जादुई आवाज में भक्ति कार्यक्रम को यादगार बना दिया। बिना बिजली के मात्र घी के दीयों से एक हजार से अधिक श्रद्धालुओं ने महाआरती की। शान्तिनाथ वर्षीतप आयोजन समिति ने लाभार्थियों का सम्मान किया। गणि पद्मविलससागरजी ने सभी को मार्गदर्शन दिया। गदग के राजस्थान जैन शैलार संघ के सभी पदाधिकारी व सदस्यगण इस अवसर पर उपस्थित थे।

दिल्ली सरकार ने तैयार किया सेमीकंडक्टर नीति का मसौदा: मुख्यमंत्री

दक्षिण भारत राष्ट्रमत
dakshinbharat.com

नई दिल्ली/भाषा। दिल्ली सरकार युवाओं के कौशल विकास और वैश्विक निवेश को बढ़ावा देने के लिए एक सेमीकंडक्टर नीति तैयार कर रही है।

मुख्यमंत्री रेखा गुप्ता ने एक बयान में कहा कि प्रधानमंत्री नरेन्द्र

मोदी के आत्मनिर्भर भारत के दृष्टिकोण के अनुरूप यह नीति दिल्ली में एक सेमीकंडक्टर परिवेश विकसित करेगी, जिसमें राज्य की राजधानी में डिजाइन, अनुसंधान और उद्योग विकास पर ध्यान केंद्रित किया जाएगा।

बयान में कहा गया कि सरकार 'दिल्ली सेमीकंडक्टर नीति' का मसौदा तैयार कर रही है, जिसका उद्देश्य राजधानी को

सेमीकंडक्टर डिजाइन, उन्नत शोध एवं विकास और संबंधित गतिविधियों का प्रमुख केंद्र बनाना है।

मुख्यमंत्री ने कहा कि सेमीकंडक्टर क्षेत्र वैश्विक अर्थव्यवस्था का एक महत्वपूर्ण स्तंभ बन चुका है और इसके संतुलित एवं सुव्यवस्थित विकास के लिए सरकार व्यापक नीति ढांचा तैयार कर रही है।

सम्मिलित उठावणा

जन्म
25.08.1948

स्वर्गवास
19.04.2026

श्रीमती विमलादेवी भंडारी (78 वर्ष)

धर्मपत्नी : गौतमचन्द्र भंडारी

पुत्रवधु : स्व. श्री बादलचन्द्रजी-रूपीदेवी भंडारी सुपुत्री : स्व. श्री जेतमल-मनोहरदेवी बोथरा अत्यंत दुःख के साथ सूचित किया जा रहा है कि श्रीमती विमलादेवी भंडारी, धर्मपत्नी गौतमचन्द्र भंडारी का आकस्मिक निधन 19.04.2026 को दोपहर 3.45 बजे हृदयगत रुक जाने से हो गया।

सम्मिलित उठावणा : सोमवार, दिनांक 20.04.26, दोपहर 3 बजे

स्थल : लुनिया भवन, दूसरा मैन रोड, चौथा ब्लॉक, राजाजीनगर नाकोड़ा पार्श्वनाथ जैन मंदिर के पास, राजाजीनगर, बेंगलूरु

निवास : Bhandari Niwas No 47/B, 9th Main Road, 46 Cross, 4th Block, Rajajinagar, Blore

शोकाकुल : पति : बी. गौतमचन्द्र, देवर : प्रकाशचन्द्र, विजयराज, पुत्र-पुत्रवधु : कमलचन्द्र-ममता, भतीज-भतीजवधु : लाभचन्द्र-मीनाक्षी, पोता : मनोज, पोती : खुशी एवं समस्त भंडारी परिवार, बेंगलोर-कुचेरा मोबाइल : 98450 11721, 78994 28036

पुत्री-जमाई : सुनीता-महेन्द्रजी कटारिया, ललिता-महावीरजी भिड़कचा शांति-निर्मलजी कटारिया

प्रीहर्षक : श्री गौतमचन्द्रजी, राजेन्द्रजी, देवेन्द्रजी, धनेशजी, सिद्धार्थजी, नवश्री एवं समस्त बोधरा परिवार, गोगोलाव-चेन्नई